

**3 ΣΕΠΤΕΜΒΡΙΟΥ 2017
+ΚΥΡΙΑΚΗ ΙΓ' ΜΑΤΘΑΙΟΥ**

+Μνήμη

**του Αγίου Ιερομάρτυρος Ανθίμου, Ἐπισκόπου
Νικομηδείας**

**Τοῦ Ὁσίου Πατρὸς ἡμῶν Θεοκτίστου,
συνασκητοῦ τοῦ Μεγάλου Εὐθυμίου.**

Ἦχος δ' – Ἐωθινὸν Β'.

ΤΩ ΣΑΒΒΑΤΩ ΕΣΠΕΡΑΣ (2/9/17)

ὁ Ἱερεὺς: Εὐλογητὸς ὁ Θεὸς ἡμῶν, πάντοτε, νῦν,
καὶ αἰεὶ, καὶ εἰς τοὺς αἰῶνας τῶν αἰώνων.

ὁ α' χορὸς: Ἀμήν.

ὁ Ἀναγνώστης:

- Δεῦτε, προσκυνήσωμεν καὶ προσπέσωμεν
τῷ βασιλεῖ ἡμῶν Θεῷ.
- Δεῦτε, προσκυνήσωμεν καὶ προσπέσωμεν
Χριστῷ, τῷ βασιλεῖ ἡμῶν Θεῷ.
- Δεῦτε, προσκυνήσωμεν καὶ προσπέσωμεν
αὐτῷ Χριστῷ, τῷ βασιλεῖ καὶ Θεῷ ἡμῶν.

Ψαλμὸς ργ' (103)

- Εὐλόγει ἡ ψυχὴ μου, τὸν Κύριον, Κύριε ὁ
Θεὸς μου ἐμεγαλύνθης σφόδρα.
 - Ἐξομολόγησιν καὶ μεγαλοπρέπειαν
ἐνεδύσω, ἀναβαλλόμενος φῶς ὡς ἱμάτιον.
 - Ἐκτείνων τὸν οὐρανὸν ὡσεὶ δέρριν, ὁ
στεγάζων ἐν ὕδασι τὰ ὑπερῶα αὐτοῦ.
 - Ὁ τιθεὶς νέφη τὴν ἐπίβασιν αὐτοῦ, ὁ
περιπατῶν ἐπὶ πτερυγῶν ἀνέμων.
 - Ὁ ποιῶν τοὺς Ἀγγέλους αὐτοῦ πνεύματα,
καὶ τοὺς λειτουργοὺς αὐτοῦ πυρὸς φλόγα.
 - Ὁ θεμελιῶν τὴν γῆν ἐπὶ τὴν ἀσφάλειαν
αὐτῆς, οὐ κλιθήσεται εἰς τὸν αἰῶνα τοῦ
αἰῶνος.
 - Ἄβυσσος ὡς ἱμάτιον τὸ περιβόλαιον αὐτοῦ,
ἐπὶ τῶν ὀρέων στήσονται ὕδατα.
 - Ἀπὸ ἐπιτιμῆσώς σου φεύξονται, ἀπὸ φωνῆς
βροντῆς σου δειλιάσουσιν.
 - Ἀναβαίνουνσιν ὄρη, καὶ καταβαίνουνσι πεδία
εἰς τόπον, ὃν ἐθεμελίωσας αὐτά.
 - Ὅριον ἔθου, ὃ οὐ παρελεύσονται, οὐδὲ
ἐπιστρέψουσι καλύψαι τὴν γῆν.
 - Ὁ ἐξαποστέλλων πηγὰς ἐν φάραγξιν,
ἀνάμεσον τῶν ὀρέων διελεύσονται ὕδατα.
 - Ποτιοῦσι πάντα τὰ θηρία τοῦ ἀγροῦ,
προσδέξονται ὄναγροι εἰς δίψαν αὐτῶν.

- Ἐπ' αὐτὰ τὰ πετεινὰ τοῦ οὐρανοῦ
κατασκηνώσει ἐκ μέσου τῶν πετρῶν δώσουσι
φωνήν.
- Ποτίζων ὄρη ἐκ τῶν ὑπερῶων αὐτοῦ ἀπὸ
καρποῦ τῶν ἔργων σου χορτασθήσεται ἡ γῆ.
- Ὁ ἐξανατέλλων χόρτον τοῖς κτήνεσι, καὶ
χλόην τῇ δουλείᾳ τῶν ἀνθρώπων.
- Τοῦ ἐξαγαγεῖν ἄρτον ἐκ τῆς γῆς καὶ οἶνος
εὐφραίνει καρδίαν ἀνθρώπου.
- Τοῦ ἰλαρῦναι πρόσωπον ἐν ἐλαίῳ καὶ ἄρτος
καρδίαν ἀνθρώπου στηρίζει.
- Χορτασθήσονται τὰ ξύλα τοῦ πεδίου, αἱ
κέδροι τοῦ Λιβάνου, ἄς ἐφύτευσας.
- Ἐκεῖ στρουθία ἐννοσσεύσουσι, τοῦ ἐρωδιοῦ
ἡ κατοικία ἡγεῖται αὐτῶν.
- Ὅρη τὰ ὑψηλὰ ταῖς ἐλάφοις, πέτρα
καταφυγὴ τοῖς λαγωοῖς.
- Ἐποίησε σελήνην εἰς καιροὺς ὁ ἥλιος ἔγνω
τὴν δύσιν αὐτοῦ.
- Ἔθου σκότος, καὶ ἐγένετο νύξ ἐν αὐτῇ
διελεύσονται πάντα τὰ θηρία τοῦ δρυμοῦ.
- Σκύμνοι ὠρυόμενοι τοῦ ἀρπάσαι, καὶ
ζητῆσαι παρὰ τῷ Θεῷ βρῶσιν αὐτοῖς.
- Ἀνέτειλεν ὁ ἥλιος, καὶ συνήχθησαν, καὶ εἰς
τὰς μάνδρας αὐτῶν κοιτασθήσονται.
- Ἐξελεύσεται ἄνθρωπος ἐπὶ τὸ ἔργον αὐτοῦ,
καὶ ἐπὶ τὴν ἐργασίαν αὐτοῦ ἕως ἑσπέρας.
- Ὡς ἐμεγαλύνθη τὰ ἔργα σου, Κύριε, πάντα
ἐν σοφίᾳ ἐποίησας, ἐπληρώθη ἡ γῆ τῆς
κτίσεώς σου.
- Αὕτη ἡ θάλασσα ἡ μεγάλη καὶ εὐρύχωρος,
ἐκεῖ ἔρπετὰ ὧν οὐκ ἔστιν ἀριθμὸς, ζῶα μικρὰ
μετὰ μεγάλων.
- Ἐκεῖ πλοῖα διαπορεύονται, δράκων οὗτος,
ὃν ἔπλασας ἐμπαίζειν αὐτῇ.
- Πάντα πρὸς σὲ προσδοκῶσι, δοῦναι τὴν
τροφὴν αὐτῶν εἰς εὐκαιρὸν δόντος σου αὐτοῖς
συλλέξουσιν.
- Ἀνοίξαντός σου τὴν χεῖρα, τὰ σύμπαντα
πλησθήσονται χρηστότητος ἀποστρέψαντος
δέ σου τὸ πρόσωπον, ταραχθήσονται.
 - Ἀντανελεῖς τὸ πνεῦμα αὐτῶν, καὶ
ἐκλείψουσι, καὶ εἰς τὸν χοῦν αὐτῶν
ἐπιστρέψουσιν.
 - Ἐξαποστελεῖς τὸ πνεῦμα σου, καὶ
κτισθήσονται, καὶ ἀνακαινιεῖς τὸ πρόσωπον
τῆς γῆς.
 - Ἦτω ἡ δόξα Κυρίου εἰς τοὺς αἰῶνας
εὐφρανθήσεται Κύριος ἐπὶ τοῖς ἔργοις αὐτοῦ.

- Ὁ ἐπιβλέπων ἐπὶ τὴν γῆν, καὶ ποιῶν αὐτὴν τρέμειν ὁ ἀπτόμενος τῶν ὀρέων, καὶ καπνίζονται.
- Ἄσω τῷ Κυρίῳ ἐν τῇ ζωῇ μου, ψαλῶ τῷ Θεῷ μου ἕως ὑπάρχω.
- Ἡδυνθείη αὐτῷ ἡ διαλογία μου, ἐγὼ δὲ εὐφρανθήσομαι ἐπὶ τῷ Κυρίῳ.
- Ἐκλείπειεν ἀμαρτωλοὶ ἀπὸ τῆς γῆς, καὶ ἄνομοι, ὥστε μὴ ὑπάρχειν αὐτούς. Εὐλόγει, ἡ ψυχὴ μου, τὸν Κύριον.

Καὶ πάλιν

- Ὁ ἥλιος ἔγνω τὴν δύσιν αὐτοῦ ἔθου σκότος, καὶ ἐγένετο νύξ.
- Ὡς ἐμεγαλύνθη τὰ ἔργα σου, Κύριε πάντα ἐν σοφίᾳ ἐποίησας.

Δόξα Πατρί... Καὶ νῦν ...

Ἀλληλούϊα, Ἀλληλούϊα, Ἀλληλούϊα. Δόξα σοὶ ὁ Θεός (ἐκ γ').

Ἡ ἐλπίς ἡμῶν, Κύριε, δόξα σοι.

ὁ διάκονος:

- Ἐν εἰρήνῃ τοῦ Κυρίου δεηθῶμεν.....

Καὶ εὐθὺς στιχολογοῦμεν τὸ Α' Κάθισμα τοῦ Ψαλτηρίου.

(Μακάριος ἀνὴρ...)

Συναπτή μικρά

ὁ α' χορός

Ἦχος δ'. Ψαλμὸς ρμ' (140)

- Κύριε ἐκέκραξα πρὸς σέ, εἰσάκουσόν μου, εἰσάκουσόν μου, Κύριε. Κύριε, ἐκέκραξα πρὸς σέ, εἰσάκουσόν μου πρόσχες τῇ φωνῇ τῆς δεήσεώς μου, ἐν τῷ κεκραγένοι με πρὸς σέ εἰσάκουσόν μου, Κύριε.
- Κατευθυνθήτω ἡ προσευχή μου, ὡς θυμίαμα ἐνώπιόν σου ἔπαρσις τῶν χειρῶν μου θυσία ἐσπερινὴ εἰσάκουσόν μου, Κύριε.

ὁ α' χορός

Στίχ. Ἐξάγαγε ἐκ φυλακῆς τὴν ψυχὴν μου, τοῦ ἐξομολογήσασθαι τῷ ὀνόματί σου.

Τὸν ζωοποιόν σου Σταυρόν, ἀπαύστως προσκυνοῦντες Χριστέ ὁ Θεός, τὴν τριήμερόν σου Ἀνάστασιν δοξάζομεν, δι' αὐτῆς γὰρ ἀνεκαίνισας, τὴν καταφθαρεῖσαν τῶν ἀνθρώπων φύσιν Παντοδύναμη, καὶ τὴν εἰς οὐρανοὺς ἄνοδον, καθυπέδειξας ἡμῖν, ὡς ὁ μόνος ἀγαθὸς καὶ φιλόνητος.

ὁ β' χορός

Στίχ. Ἐμὲ ὑπομενοῦσι δίκαιοι, ἕως οὗ ἀνταποδῶς μοι.

Τοῦ ξύλου τῆς παρακοῆς, τὸ ἐπιτίμιον ἔλυσας Σωτὴρ, τῷ ξύλῳ τοῦ Σταυροῦ ἐκουσίως προσηλωθεὶς, καὶ εἰς Ἄδου κατελθὼν Δυνατὲ, τοῦ θανάτου τὰ δεσμά, ὡς Θεός, διέρρηξας, διὸ προσκυνοῦμεν τὴν ἐκ νεκρῶν σου Ἀνάστασιν, ἐν ἀγαλλιάσει βοῶντες, Παντοδύναμη Κύριε δόξα σοι.

ὁ α' χορός

Στίχ. Ἐκ βαθέων ἐκέκραξά σοι, Κύριε, Κύριε εἰσάκουσον τῆς φωνῆς μου.

Πύλας Ἄδου συνέτριψας Κύριε, καὶ τῷ σῶθι θανάτῳ, τοῦ θανάτου τὸ βασίλειον ἔλυσας, γένος δὲ τὸ ἀνθρώπινον, ἐκ φθορᾶς ἠλευθέρωσας, ζῶην καὶ ἀφθαρσίαν τῷ κόσμῳ δωρησάμενος, καὶ τὸ μέγα ἔλεος.

ὁ β' χορός

Στίχ. Γενηθήτω τὰ ὄτιά σου προσέχοντα εἰς τὴν φωνὴν τῆς δεήσεώς μου.

Δεῦτε ἀνυμνήσωμεν λαοί, τὴν τοῦ Σωτῆρος τριήμερον Ἔγερσιν, δι' ἧς ἐλυτρώθημεν τῶν τοῦ Ἄδου ἀλύτων δεσμῶν, καὶ ἀφθαρσίαν καὶ ζῶην, πάντες ἐλάβομεν κράζοντες, ὁ σταυρωθεὶς, καὶ ταφεὶς, καὶ ἀναστάς, σῶσον ἡμᾶς τῇ Ἀναστάσει σου, μόνε Φιλάνθρωπε.

Στιχηρὰ τοῦ Ἱερομάρτυρος

ὁ α' χορός

Ἦχος α'

Στίχ. Ἐὰν ἀνομίας παρατηρήσης, Κύριε, Κύριε τίς ὑποστήσεται; ὅτι παρὰ σοὶ ὁ ἴλασμός ἐστιν.

Πανεύφημοι μάρτυρες

Θεόφρον μακάριε βαφαῖς, τοῦ οἰκείου αἵματος, τὴν ἱεράν σου καὶ ἔνθεον, στολὴν ἐφαίδρυνας· ἐκ δυνάμεως γάρ, εὐσεβῶς εἰς δύναμιν, εἰς δόξαν ἀπὸ δόξης προβέβηκας· καὶ νῦν ἰκέτευε, δωρηθῆναι ταῖς ψυχαῖς ἡμῶν, τὴν εἰρήνην, καὶ τὸ μέγα ἔλεος.

ὁ β' χορός

Στίχ. Ἔνεκεν τοῦ ὀνόματός σου ὑπέμεινά σε, Κύριε, ὑπέμεινεν ἡ ψυχὴ μου εἰς τὸν λόγον σου, ἤλπισεν ἡ ψυχὴ μου ἐπὶ τὸν Κύριον

Θυσίαν τὸ πρότερον Θεῷ, φέρων τὴν ἀναίμακτον, ὡς ἱερεὺς ἐννομάτατος, ὡς ὀλοκάρπωμα, καὶ δεκτὴν θυσίαν, σεαυτὸν δι' αἵματος, ὡς Μάρτυς ἀληθέστατος ὕστερον, Χριστῷ προσήγαγες, θεωρητὴμον πανσεβάσμιε, ὃν δυσώπει, ὑπὲρ τῶν ὑμνούντων σε.

ὁ α' χορός

Στίχ. Ἀπὸ φυλακῆς πρωΐας μέχρι νυκτός, ἀπὸ φυλακῆς πρωΐας, ἐλπισάτω Ἰσραὴλ ἐπὶ τὸν Κύριον.

Μαρτύρων στρατεύματα Χριστῷ, Πάτερ προσενήνοχας, ταῖς ὑποθήκαις σου Ἄνθιμη, καὶ παραινήσεις, νουθετῶν διδασκῶν, καὶ σαφῆς

ὑπόδειγμα, θεόφρον σεαυτὸν παρεχόμενος· μεθ' ὧν
ικέτευε, δωρηθῆναι ταῖς ψυχαῖς ἡμῶν, τὴν εἰρήνην,
καὶ τὸ μέγα ἔλεος.

Στιχηρὰ τοῦ Ὁσίου

ὁ β' χορός

Ἦχος ὁ αὐτός

Στίχ. Ὅτι παρὰ τῷ Κυρίῳ τὸ ἔλεος καὶ πολλὴ παρ'
αὐτῷ λύτρωσις· καὶ αὐτὸς λυτρώσεται τὸν Ἰσραὴλ
ἐκ πασῶν τῶν ἀνομιῶν αὐτοῦ.

Πανεύφημοι μάρτυρες

Πάτερ Θεόκτιστε τὸ σόν, εὐαγὲς μνημόσυνον, τῶν
μοναστῶν τὰ συστήματα, εὐφραίνει κάλλεσι, τῆς
σῆς πολιτείας, καὶ θαυμάτων χάρισι, καὶ ταῖς τῶν
χαρισμάτων λαμπρότησι, Χριστὸν ἰκέτευε,
δωρηθῆναι ταῖς ψυχαῖς ἡμῶν, τὴν εἰρήνην, καὶ τὸ
μέγα ἔλεος.

ὁ α' χορός

Στίχ. Αἰνεῖτε τὸν Κύριον πάντα τὰ ἔθνη ἐπαινέσατε
αὐτὸν πάντες οἱ λαοί.

Πάτερ Θεόκτιστε τὸν σόν, τόνον τῆς ἀσκήσεως, οἱ
δυσμενεῖς ἐπτοήθησαν, καὶ κατηργήθησαν, ταῖς
σαῖς ἀνενδότοις, προσευχαῖς πανεύφημε· Χριστὸν
γὰρ συνεργοῦντα ἐκέκτησο· ὃν νῦν ἰκέτευε,
δωρηθῆναι ταῖς ψυχαῖς ἡμῶν, τὴν εἰρήνην, καὶ τὸ
μέγα ἔλεος.

ὁ β' χορός

Στίχ. Ὅτι ἐκραταιώθη τὸ ἔλεος αὐτοῦ ἐφ' ἡμᾶς, καὶ
ἡ ἀλήθεια τοῦ Κυρίου μένει εἰς τὸν αἰῶνα.

Πάτερ Θεόκτιστε Θεοῦ, κτίσις ἐχημάτισας· τὸ κατ'
εἰκόνα φυλάζας γάρ, ἐπαληθεύουσαν, διὰ πολιτείας,
καὶ πανσέπτου σχήματος, τὴν κλησιν ἐπεδείξω
πανθαύμαστε, Χριστὸν ἰκέτευε, δωρηθῆναι ταῖς
ψυχαῖς ἡμῶν, τὴν εἰρήνην, καὶ τὸ μέγα ἔλεος.

ὁ α' χορός

Δόξα Πατρί... Ἦχος πλ. β'

Ἰερεὺς ἐννομώτατος, μέχρι τέλους σου ἐχημάτισας
μάκαρ Ἄνθιμε· ἱεουργῶν γὰρ τὰ θεῖα καὶ ἄρρητα
μυστήρια, τὸ αἷμα ἐξέχεας ὑπὲρ Χριστοῦ τοῦ Θεοῦ,
καὶ θῦμα εὐπρόσδεκτον αὐτῷ προσήγαγες· διὸ
παρρησίαν ἔχων πρὸς αὐτόν, ἐκτενῶς ἰκέτευε, ὑπὲρ
τῶν πίστει καὶ πόθῳ τελούντων, τὴν ἀεισέβαστον
μνήμην σου, καὶ τῶν αὐτὴν γεραιρόντων, ῥυσθῆναι
πειρασμῶν, καὶ παντοίων κινδύνων καὶ
περιστάσεων.

ὁ β' χορός

Καὶ νῦν... Θεοτοκίον ἦχος δ'

Ὁ διὰ σὲ Θεοπάτωρ προφήτης Δαυὶδ, μελωδικῶς
περὶ σοῦ προανεφώνησε, τῷ μεγαλεῖα σοι
ποιήσαντί· Παρέστη ἡ Βασίλισσα ἐκ δεξιῶν σου. Σὲ
γὰρ μητέρα πρόξενον ζωῆς ἀνέδειξεν, ὁ ἀπάτωρ ἐκ

σοῦ ἐνανθρωπήσαι εὐδοκήσας Θεός, ἵνα τὴν ἑαυτοῦ
ἀναπλάση εἰκόνα, φθαρεῖσαν τοῖς πάθεσι, καὶ τὸ
πλανηθὲν ὀρειάλωτον εὐρών, πρόβατον τοῖς ὤμοις
ἀναλαβών, τῷ Πατρὶ προσαγάγη· καὶ τῷ ἰδίῳ
θελήματι, ταῖς οὐρανίαις συνάσῃ Δυνάμεσι, καὶ
σώσῃ Θεοτόκε τὸν κόσμον, Χριστὸς ὁ ἔχων, τὸ μέγα
καὶ πλούσιον ἔλεος.

Εἵσοδος.

Σοφία Ὁρθοί !

Ἦχος β'

Φῶς ἱλαρὸν ἀγίας δόξης, ἀθανάτου Πατρός,
οὐρανίου, ἀγίου, μάκαρος, Ἰησοῦ Χριστέ, ἐλθόντες
ἐπὶ τὴν ἡλίου δύσιν, ἰδόντες φῶς ἐσπερινόν,
ὑμνοῦμεν Πατέρα, Υἱόν, καὶ ἅγιον Πνεῦμα Θεόν.
Ἄξιόν σε ἐν πᾶσι καιροῖς, ὑμνεῖσθαι φωναῖς αἰσῖαις,
Υἱὲ Θεοῦ, ζωὴν ὁ διδούς, Διὸ ὁ κόσμος σὲ δοξάζει.

Ἐσπέρας Προκείμενον

ὁ α' χορός

Ἦχος β'

Ὁ Κύριος ἐβασίλευσεν, εὐπρέπειαν ἐνεδύσατο.

ὁ β' χορός

Στίχ. Ἐνεδύσατο Κύριος δύναμιν, καὶ περιεζώσατο.

Ὁ Κύριος ἐβασίλευσεν, εὐπρέπειαν ἐνεδύσατο.

ὁ α' χορός

Στίχ. Καὶ γὰρ ἐστερέωσε τὴν οἰκουμένην, ἥτις οὐ
σαλευθήσεται.

Ὁ Κύριος ἐβασίλευσεν, εὐπρέπειαν ἐνεδύσατο.

• Ὁ διάκονος:

- Εἴπωμεν πάντες.....

Ὁ Προεστὼς ἢ ὁ Ἀναγνώστης:

Καταζῶσον, Κύριε, ἐν τῇ ἐσπέρα ταύτῃ,
ἀναμαρτήτους φυλαχθῆναι ἡμᾶς. Εὐλογητὸς εἶ,
Κύριε, ὁ Θεὸς τῶν Πατέρων ἡμῶν, καὶ αἰνετὸν καὶ
δεδοξασμένον τὸ ὄνομά σου εἰς τοὺς αἰῶνας. Ἀμήν.
Γένοιτο, Κύριε, τὸ ἔλεός σου ἐφ' ἡμᾶς, καθάπερ
ἠλπίσαμεν ἐπὶ σέ. Εὐλογητὸς εἶ, Κύριε. δίδαξόν με
τὰ δικαιώματά σου. Εὐλογητὸς εἶ, Δέσποτα,
συνέτισόν με τὰ δικαιώματά σου. Εὐλογητὸς εἶ,
Ἄγιε, φώτισόν με τοῖς δικαιώμασί σου. Κύριε, τὸ
ἔλεός σου εἰς τὸν αἰῶνα, τὰ ἔργα τῶν χειρῶν σου μὴ
παρίδης. Σοὶ πρέπει αἶνος, σοὶ πρέπει ὕμνος, σοὶ
δόξα πρέπει, τῷ Πατρὶ καὶ τῷ Υἱῷ καὶ τῷ Ἁγίῳ
Πνεύματι, νῦν καὶ ἀεὶ καὶ εἰς τοὺς αἰῶνας τῶν
αἰώνων. Ἀμήν.

• Ὁ διάκονος:

- Πληρώσωμεν τὴν ἐσπερινὴν

Ἀπόστιχα

Στιχηρὰ Αναστάσιμα

ὁ β' χορός

Ἦχος δ'

Κύριε ἀνελθὼν ἐν τῷ σταυρῷ, τὴν προγονικὴν ἡμῶν κατάραν ἐξήλειπας, καὶ κατελθὼν ἐν τῷ Ἄδῃ, τοὺς ἀπ' αἰῶνος δεσμίους ἠλευθέρωσας, ἀφθαρσίαν δωρούμενος τῶν ἀνθρώπων τῷ γένει, διὰ τοῦτο ὑμνοῦντες δοξάζομεν, τὴν ζωοποιὸν καὶ σωτήριόν σου Ἐγερσιν.

• ὁ α' χορός

Στίχ. Ὁ Κύριος ἐβασίλευσεν, εὐπρέπειαν ἐνεδύσατο, ἐνεδύσατο Κύριος δύναμιν καὶ περιεζώσατο.

Κρεμάμενος ἐπὶ ξύλου μόνη Δυνατέ, πᾶσαν κτίσιν ἐσάλειψας, τεθεὶς ἐν τάφῳ δέ, τοὺς κατοικοῦντας ἐν τάφοις ἀνέστησας, ἀφθαρσίαν καὶ ζωὴν δωρούμενος, τῷ γένει τῶν ἀνθρώπων, διὸ ὑμνοῦντες δοξάζομεν, τὴν τριήμερόν σου Ἐγερσιν.

• ὁ β' χορός

Στίχ. Καὶ γὰρ ἐστερέωσεν τὴν οἰκουμένην, ἥτις οὐ σαλευθήσεται.

Λαὸς παράνομος Χριστέ, σὲ προδοὺς τῷ Πιλάτῳ, σταυρωθῆναι κατεδίκασεν, ἀγνώμων περὶ τὸν εὐεργέτην φανείσ' ἀλλ' ἐκὼν ὑπέμεινας ταφήν, αὐτεξουσίως ἀνέστης τριήμερος, ὡς Θεὸς δωρούμενος ἡμῖν, ἀτελεῦτητον ζωὴν, καὶ τὸ μέγα ἔλεος.

• ὁ α' χορός

Στίχ. Τῷ οἴκῳ σου πρέπει ἀγίασμα, Κύριε εἰς μακρότητα ἡμερῶν.

Μετὰ δακρῶν Γυναῖκες, καταλαβοῦσαι τὸ μνήμα σὲ ἐπεζήτησαν, μὴ εὐροῦσαι δέ, ὀλοφυρόμεναι, μετὰ κλαυθμοῦ βοᾶσαι ἔλεγον, Οἴμοι Σωτὴρ ἡμῶν, Βασιλεῦ τῶν ἀπάντων, πῶς ἐκλάπησ; ποῖος δὲ τόπος κατέχει τὸ ζωηφόρον σῶμά σου, Ἄγγελος δὲ πρὸς αὐτὰς ἀπεκρίνατο. Μὴ κλαίετε φησίν, ἀλλ' ἀπελθοῦσαι κηρύξατε, ὅτι ἀνέστη ὁ Κύριος, παρέχων ἡμῖν ἀγαλλίασιν, ὡς μόνος εὐσπλαγχνος.

ὁ β' χορός

Δόξα Πατρί... Ἦχος πλ. β'

Ὅσιε Πάτερ, εἰς πᾶσαν τὴν γῆν ἐξήλθεν ὁ φθόγγος τῶν κατορθωμάτων σου, δι' ὧν ἐν τοῖς οὐρανοῖς εὔρες μισθὸν τῶν καμάτων σου. Τῶν δαιμόνων ὤλεσας τὰς φάλαγγας, τῶν Ἀγγέλων ἔφθασας τὰ τάγματα, ὧν τὸν βίον ἀμέμπτως ἐξήλωσας. Παρρησίαν ἔχων πρὸς Χριστὸν τὸν Θεόν, εἰρήνην αἴτησαι ταῖς ψυχαῖς ἡμῶν.

ὁ α' χορός

Καὶ νῦν... Θεοτοκίον ἦχος ὁ αὐτός

Ὁ ποιητὴς καὶ λυτρωτὴς μου πάναγνε, Χριστὸς ὁ Κύριος, ἐκ τῆς σῆς νηδύος προελθὼν, ἐμὲ ἐνδυσάμενος, τῆς πρῶνι κατάρτας τὸν Ἄδᾶμ ἠλευθέρωσε. Διὸ σοὶ πάναγνε, ὡς τοῦ Θεοῦ Μητρί τε, καὶ Παρθένῳ ἀληθῶς, βοῶμεν ἀσιγήτως, τὸ χαῖρε τοῦ Ἀγγέλου· Χαῖρε Δέσποινα, προστασία καὶ σκέπη, καὶ σωτηρία τῶν ψυχῶν ἡμῶν.

ὁ προεστὼς: Νῦν ἀπολύεις Τρισάγιον...

ὁ α' χορός

Ἀπολυτίκιον ἀναστάσιμον. Ἦχος δ'
Τὸ φαιδρὸν τῆς Ἀναστάσεως κήρυγμα, τοῦ Ἀγγέλου μαθοῦσαι αἱ τοῦ Κυρίου Μαθήτριάι, καὶ τὴν προγονικὴν ἀπόφασιν ἀπορρίψασαι, τοῖς Ἀποστόλοις καυχώμεναι ἔλεγον, Ἐσκύλευται ὁ θάνατος, ἠγέρθη Χριστὸς ὁ Θεός, δωρούμενος τῷ κόσμῳ τὸ μέγα ἔλεος.

ὁ β' χορός

Ἀπολυτίκιον τοῦ Ἱερομάρτυρος
Ποίημα Πατριάρχου Κωνσταντινουπόλεως Ἀνθίμου
Δ'

Ἦχος α' Τοῦ λίθου σφραγισθέντος
Τῆς ποιμένης σου θεόφρον, στερρὸς προστάτης γενόμενος, ὑπὲρ αὐτῆς ἐτόίμως τὸ σὸν αἷμα ἐξέχεας, καὶ ἀπειλὰς τῶν δυσμενῶν μὴ πτοηθεῖς, ἐν οὐρανοῖς νῦν ἀγάλλῃ, τῷ θρόνῳ τῆς τρισηλίου Θεότητος παριστάμενος. Δόξα τῷ ἐνισχύσαντί σε Χριστῷ· δόξα τῇ εὐψυχίᾳ σου, δόξα τῇ μαρτυρικῇ σου Ἄνθιμε καρτερότητι.

ὁ α' χορός

Δόξα Πατρί... Ἀπολυτίκιον τοῦ Ὁσίου Ἦχος πλ.
δ' Αὐτόμελον

Ταῖς τῶν δακρῶν σου ροαῖς, τῆς ἐρήμου τὸ ἄγονον ἐγεώργησας, καὶ τοῖς ἐκ βάθους στεναγμοῖς, εἰς ἑκατὸν τοὺς πόνους ἐκαρποφόρησας, καὶ γέγονας φωστὴρ τῇ οἰκουμένῃ, λάμπων τοῖς θαύμασιν· Θεόκτιστε πατὴρ ἡμῶν Ὅσιε, πρέσβευε Χριστῷ τῷ Θεῷ, σωθῆναι τὰς ψυχὰς ἡμῶν.

ὁ β' χορός

Καὶ νῦν... ὁ αὐτός Θεοτοκίον

Ὁ δι' ἡμᾶς γεννηθεὶς ἐκ Παρθένου, καὶ σταύρωσιν ὑπομείνας ἀγαθὴ, ὁ θανάτῳ τὸν θάνατον σκυλεύσας, καὶ Ἐγερσιν δείξας ὡς Θεός, μὴ παρίδῃς οὐς ἐπλασας τῇ χειρὶ σου· δείξον τὴν φιλανθρωπίαν σου ἐλεῆμον, δέξαι τὴν τεκοῦσάν σε Θεοτόκον πρεσβεύουσαν ὑπὲρ ἡμῶν καὶ σῶσον Σωτὴρ ἡμῶν, λαὸν ἀπεγνωσμένον.

Ἀπόλυσις

«... Ὁ ἀναστάς ἐκ νεκρῶν...»

3 ΣΕΠΤΕΜΒΡΙΟΥ 2017
+ΚΥΡΙΑΚΗ ΙΓ' ΜΑΤΘΑΙΟΥ

+Μνήμη

του Ἁγίου Ἱερομάρτυρος Ἀνθίμου, Ἐπισκόπου
που Νικομηδείας

Τοῦ Ὁσίου Πατρὸς ἡμῶν Θεοκτίστου,
συνασκητοῦ τοῦ Μεγάλου Εὐθυμίου.

Ἦχος δ' – Ἑωθινὸν Β'.

ΕΙΣ ΤΟΝ ΟΡΘΡΟΝ

Μετὰ τὸν Ἐξάψαλμον,...

Συναπτὴ μεγάλη καὶ ἡ

Ἐκφώνησις

Ὅτι πρέπει σοι πᾶσα δόξα...

ΑΠΟΛΥΤΙΚΙΑ

Ἦχος δ'

ὁ α' χορὸς

Ἀμήν.

Θεὸς Κύριος, καὶ ἐπέφανεν ἡμῖν,
εὐλογημένος ὁ ἐρχόμενος ἐν ὀνόματι Κυρίου.

ὁ β' χορὸς

Στίχ. α'. Ἐξομολογεῖσθε τῷ Κυρίῳ,

Θεὸς Κύριος, καὶ ἐπέφανεν ἡμῖν...

ὁ α' χορὸς

Στίχ. β'. Πάντα τὰ ἔθνη ἐκύκλωσάν με, καὶ
τῷ ὀνόματι Κυρίου ἠμυνάμην αὐτούς.

Θεὸς Κύριος, καὶ ἐπέφανεν ἡμῖν...

ὁ β' χορὸς

Στίχ. γ'. Παρὰ Κυρίου ἐγένετο αὕτη, καὶ ἔστι
θαυμαστὴ ἐν ὀφθαλμοῖς ἡμῶν.

Θεὸς Κύριος, καὶ ἐπέφανεν ἡμῖν...

ὁ α' χορὸς

Ἀπολυτίκιον. Ἦχος δ'.

Τὸ φαιδρὸν τῆς Ἀναστάσεως κήρυγμα, ἐκ τοῦ
Ἀγγέλου μαθοῦσαι αἱ τοῦ Κυρίου Μαθήτριάι,
καὶ τὴν προγονικὴν ἀπόφασιν ἀπορρίψασαι,
τοῖς Ἀποστόλοις καυχώμεναι ἔλεγον,
Ἐσκύλευται ὁ θάνατος, ἠγέρθη Χριστὸς ὁ
Θεός, δωρούμενος τῷ κόσμῳ τὸ μέγα ἔλεος.

ὁ β' χορὸς

Ἀπολυτίκιον τοῦ Ἱερομάρτυρος

Ποίημα Πατριάρχου Κωνσταντινουπόλεως

Ἀνθίμου Δ'

Ἦχος α' Τοῦ λίθου σφραγισθέντος

Τῆς ποιμένης σου θεόφρον, στερρὸς

προστάτης γενόμενος, ὑπὲρ αὐτῆς ἐτοιμῶς τὸ
σὸν αἷμα ἐξέχεας, καὶ ἀπειλὰς τῶν δυσμενῶν

μὴ πτοηθεῖς, ἐν οὐρανοῖς νῦν ἀγάλλῃ, τῷ
θρόνῳ τῆς τρισηλίου Θεότητος
παριστάμενος. Δόξα τῷ ἐνισχύσαντί σε
Χριστῷ· δόξα τῇ εὐψυχίᾳ σου, δόξα τῇ
μαρτυρικῇ σου Ἀνθιμε καρτερότητι.

ὁ α' χορὸς

Δόξα Πατρί... Ἀπολυτίκιον τοῦ Ὁσίου Ἦχος
πλ. δ' Αὐτόμελον

Ταῖς τῶν δακρῦν σου ῥοαῖς, τῆς ἐρήμου τὸ
ἄγονον ἐγεώργησας, καὶ τοῖς ἐκ βάθους
στεναγμοῖς, εἰς ἑκατὸν τοὺς πόνους
ἐκαρποφόρησας, καὶ γέγονας φωστὴρ τῇ
οἰκουμένῃ, λάμπων τοῖς θαύμασιν·

Θεόκτιστε πατὴρ ἡμῶν Ὅσιε, πρέσβευε
Χριστῷ τῷ Θεῷ, σωθῆναι τὰς ψυχὰς ἡμῶν.

ὁ β' χορὸς

Καὶ νῦν...ὁ αὐτὸς Θεοτοκίον

Ὁ δι' ἡμᾶς γεννηθεῖς ἐκ Παρθένου, καὶ
σταύρωσιν ὑπομείνας ἀγαθὴ, ὁ θανάτῳ τὸν
θάνατον σκυλεύσας, καὶ Ἐγερσιν δείξας ὡς
Θεός, μὴ παρίδῃς οὐς ἔπλασας τῇ χειρὶ σου·
δείξον τὴν φιλανθρωπίαν σου ἐλεῆμον, δέξαι
τὴν τεκουσάν σε Θεοτόκον πρεσβεύουσαν
ὑπὲρ ἡμῶν καὶ σῶσον Σωτὴρ ἡμῶν, λαὸν
ἀπεγνωσμένον.

Συναπτὴ μικρὰ καὶ ἡ Ἐκφώνησις

Ὅτι σὸν τὸ κράτος...

ΚΑΘΙΣΜΑΤΑ

Μετὰ τὴν α' Στιχολογίαν.

ὁ α' χορὸς

Ἦχος δ'

Ἀναβλέψασαι τοῦ τάφου τὴν εἴσοδον, καὶ τὴν
φλόγα τοῦ Ἀγγέλου μὴ φέρουσαι, αἱ
Μυροφόροι σὺν τρόμῳ ἐξίσταντο λέγουσαι,
Ἄρα ἐκλάπη, ὁ τῷ Ληστῇ ἀνοίξας
Παράδεισον, ἄρα ἠγέρθη, ὁ καὶ πρὸ πάθους
κηρύξας τὴν Ἐγερσιν, ἀληθῶς ἀνέστη
Χριστὸς ὁ Θεός, τοῖς ἐν ἄδη παρέχων ζωὴν
καὶ ἀνάστασιν.

ὁ β' χορὸς

Δόξα Πατρί... Κατεπλάγη Ἰωσήφ.

Ἐκουσίᾳ σου βουλῇ, Σταυρὸν ὑπέμεινας
Σωτὴρ, καὶ ἐν μνήματι καινῷ, ἄνθρωποι
ἔθεντο θνητοί, τὸν διὰ λόγου τὰ πέρατα
συστησάμενον, ὅθεν δεσμευθεῖς ὁ ἀλλότριος,
θάνατος δεινῶς ἐσκυλεύετο, καὶ οἱ ἐν ἄδη

ἅπαντες ἐκραύγαζον, τῇ ζωηφόρῳ Ἐγέρσει σου, Χριστὸς ἀνέστη, ὁ ζωοδότης, μένων εἰς τοὺς αἰῶνας.

ὁ α' χορός

Καὶ νῦν... Θεοτοκίον

Τὸ ἀπ' αἰῶνος ἀπόκρυφον, καὶ Ἀγγέλοις ὁ ἄγνωστον μυστήριον, διὰ σοῦ Θεοτόκε, τοῖς ἐπὶ γῆς πεφανέρωται, Θεός, ἐν ἀσυγχύτῳ ἐνώσει σαρκούμενος, καὶ Σταυρόν ἐκουσίως ὑπὲρ ἡμῶν καταδεξάμενος, δι' οὗ ἀναστήσας τὸν Πρωτόπλαστον, ἔσωσεν ἐκ θανάτου τὰς ψυχὰς ἡμῶν.

ὁ β' χορός

Μετὰ τὴν β' Στιχολογίαν, ἕτερα. Ταχὺ προκατάλαβε

Ἀνέστης ὡς ἀθάνατος, ἀπὸ τοῦ ἄδου Σωτῆρ, συνήγειρας τὸν κόσμον σου, τῇ Ἀναστάσει τῇ σῆ, Χριστέ ὁ Θεὸς ἡμῶν, ἔθραυσας ἐν ἰσχύϊ, τοῦ θανάτου τὸ κράτος, ἔδειξας Ἐλεῆμον, τὴν Ἀνάστασιν πᾶσι, διὸ σε καὶ δοξάζομεν, μόνε Φιλάνθρωπε.

ὁ α' χορός

Δόξα Πατρὶ... Κατεπλάγη Ἰωσήφ

Ἐκ τῶν ἄνω κατελθὼν, τῶν ὑψωμάτων Γαβριήλ, καὶ τῇ πέτρᾳ προσελθὼν, ἐνθα ἡ πέτρα τῆς ζωῆς, λευχειμονῶν ἀνεκραύγαζε ταῖς κλαιούσαις, Παύσασθε ὑμεῖς, τῆς θρηνώδους κραυγῆς, ἔχουσαι ἀεὶ, τὸ εὐσυμπάθητον, ὃν γὰρ ζητεῖτε κλαίουσαι, θαρσεῖτε, ὡς ἀληθῶς ἐξεγήγηρται, διὸ βοᾶτε, τοῖς Ἀποστόλοις, ὅτι ἀνέστη ὁ Κύριος.

ὁ β' χορός

Καὶ νῦν... Θεοτοκίον, ὅμοιον

Κατεπλάγησαν Ἀγνή, πάντες Ἀγγέλων οἱ χοροί, τὸ Μυστήριον τῆς σῆς, κυφορίας τὸ φρικτόν, πῶς ὁ τὰ πάντα συνέχων νεύματι μόνῳ, ἀγκάλαις ὡς βροτός, ταῖς σαῖς συνέχεται, καὶ δέχεται ἀρχὴν ὁ Προαιώνιος, καὶ γαλουχεῖται σύμπασαν ὁ τρέφων, πνοὴν ἀφάτῳ χρηστότητι, καὶ σὲ ὡς ὄντως, Θεοῦ Μητέρα, εὐφημοῦντες δοξάζουσι.

Τὰ ἀναστάσιμα εὐλογητάρια.

ὁ α' χορός

Ἦχος πλ. α'

Στίχ. Εὐλογητὸς εἶ, Κύριε, δίδαξόν με τὰ δικαιώματά σου.

Τῶν Ἀγγέλων ὁ δῆμος, κατεπλάγη ὀρῶν σε, ἐν νεκροῖς λογισθέντα, τοῦ θανάτου δὲ Σωτῆρ, τὴν ἰσχὴν καθελόντα, καὶ σὺν ἑαυτῷ τὸν Ἀδὰμ ἐγείραντα, καὶ ἐξ ἄδου πάντας ἐλευθερώσαντα.

ὁ β' χορός

Στίχ. Εὐλογητὸς εἶ, Κύριε, δίδαξόν με τὰ δικαιώματά σου.

Τί τὰ μύρα, συμπαθῶς τοῖς δάκρυσιν, ὦ Μαθήτριάι κιρνᾶτε; ὁ ἀστράπτων ἐν τῷ τάφῳ Ἄγγελος, προσεφθέγγετο ταῖς Μυροφόροις, Ἴδετε ὑμεῖς τὸν τάφον καὶ ἦσθητε, ὁ Σωτῆρ γὰρ ἐξανέστη τοῦ μνήματος.

ὁ α' χορός

Στίχ. Εὐλογητὸς εἶ, Κύριε, δίδαξόν με τὰ δικαιώματά σου,

Λίαν πρωῖ, Μυροφόροι ἔδραμον, πρὸς τὸ μνήμά σου θρηνολογούσαι, ἀλλ' ἐπέστη, πρὸς αὐτὰς ὁ Ἄγγελος, καὶ εἶπε' θρήνου ὁ καιρὸς πέπαυται, μὴ κλαίετε, τὴν Ἀνάστασιν δέ, Ἀποστόλοις εἶπατε.

ὁ β' χορός

Στίχ. Εὐλογητὸς εἶ, Κύριε, δίδαξόν με τὰ δικαιώματά σου,

Μυροφόροι γυναῖκες, μετὰ μύρων ἐλθοῦσαι, πρὸς τὸ μνήμά σου, Σῶτερ ἐνηχοῦντο. Ἀγγέλου τρανώς, πρὸς αὐτὰς φθεγγομένου. Τί μετὰ νεκρῶν, τὸν ζῶντα λογίζεσθε; ὡς Θεὸς γάρ, ἐξανέστη τοῦ μνήματος.

ὁ α' χορός

Δόξα Πατρὶ... Τριαδικόν

Προσκυνοῦμεν Πατέρα, καὶ τὸν τούτου Υἱόν τε, καὶ τὸ Ἅγιον Πνεῦμα, τὴν Ἁγίαν Τριάδα, ἐν μιᾷ τῇ οὐσίᾳ, σὺν τοῖς Σεραφείμ, κράζοντες τό, Ἅγιος, Ἅγιος, Ἅγιος εἶ, Κύριε.

ὁ β' χορός

Καὶ νῦν... Θεοτοκίον

Ζωοδότην τεκοῦσα, ἐλυτρώσω Παρθένε, τὸν Ἀδὰμ ἀμαρτίας, χαρμονὴν δὲ τῇ Εὐᾶ, ἀντὶ λύπης παρέσχες, ρεύσαντα ζωῆς, ἴθυνε πρὸς ταύτην δέ, ὁ ἐκ σοῦ σαρκωθεὶς Θεὸς καὶ ἄνθρωπος.

ὁ α' χορός

Ἀλληλούϊα, Ἀλληλούϊα, Ἀλληλούϊα. Δόξα σοι ὁ Θεός.

ὁ β' χορός

Ἀλληλούϊα, Ἀλληλούϊα, Ἀλληλούϊα. Δόξα σοι
ὁ Θεός.

ὁ α΄ χορός

Ἀλληλούϊα, Ἀλληλούϊα, Ἀλληλούϊα. Δόξα
σοι ὁ Θεός.

Συναπτή μικρά καὶ ἡ Ἐκφώνησις

Ὅτι ἠυλόγηται σου...

Ἡ Ὑπακοή - Ἦχος δ΄

Τὰ τῆς σῆς παραδόξου Ἐγέρσεως,
προδραμοῦσαι αἱ Μυροφόροι, τοῖς
Ἀποστόλοις ἐκήρυττον Χριστέ, ὅτι ἀνέστης
ὡς Θεός, παρέχων τῷ κόσμῳ τὸ μέγα ἔλεος.

ΑΝΑΒΑΘΜΟΙ

Ἀντίφωνον Α΄

ὁ α΄ χορός

- Ἐκ νεότητός μου πολλὰ πολεμεῖ με
πάθη, ἀλλ' αὐτὸς ἀντιλαβοῦ, καὶ σῶσον
Σωτήρ μου.

ὁ β΄ χορός

- Οἱ μισοῦντες Σιών, αἰσχύνθητε ἀπὸ
τοῦ Κυρίου, ὡς χόρτος γάρ, πυρὶ ἔσεσθε
ἀπεξηραμμένοι.

ὁ α΄ χορός

Δόξα Πατρὶ... Καὶ νῦν...

Ἄγιώ Πνεύματι πᾶσα ψυχὴ ζωοῦται, καὶ
καθάρσει ὑψοῦται λαμπρύνεται, τῇ τριαδικῇ
Μονάδι ἱεροκρυφίως.

Ἀντίφωνον Β΄

ὁ β΄ χορός

- Ἐκέκραξά σοι Κύριε, θερμῶς ἐκ
βάθους ψυχῆς μου, κάμοι γενέσθω,
πρὸς ὑπακοὴν τὰ θεῖά σου ᾠτα.

ὁ α΄ χορός

- Ἐπὶ τὸν Κύριον ἐλπίδα πᾶς τις
κεκτημένος, ὑψηλότερος ἐστί, πάντων
τῶν λυπούντων.

ὁ β΄ χορός

Δόξα Πατρὶ... Καὶ νῦν...

Ἄγιώ Πνεύματι, ἀναβλύζει τὰ τῆς χάριτος
ρεῖθρα, ἀρδεύοντα, ἅπασαν τὴν κτίσιν πρὸς
ζωογονίαν.

Ἀντίφωνον Γ΄

ὁ α΄ χορός

- Ἡ καρδιά μου πρὸς σὲ Λόγε ὑψωθήτω,
καὶ οὐδὲν θέλξει με, τῶν τοῦ κόσμου
τερπνῶν πρὸς χαμαιζηλίαν.

ὁ β΄ χορός

- Ἐπὶ τὴν μητέρα αὐτοῦ, ὡς ἔχει τις
στοργὴν, ἐπὶ τῷ Κυρίῳ θερμότερον
φίλτρον χρεωστοῦμεν.

ὁ α΄ χορός

Δόξα Πατρὶ... Καὶ νῦν...

Ἄγιώ Πνεύματι, θεογνωσίας πλοῦτος,
θεωρίας καὶ σοφίας, πάντα γὰρ ἐν τούτῳ τὰ
πατρῶα δόγματα,...

ὁ β΄ χορός

...ὁ Λόγος ἐκκαλύπτει.

Προκείμενον

ὁ α΄ χορός

Ἀνάστα Κύριε, βοήθησον ἡμῖν, καὶ λύτρωσαι
ἡμᾶς, ἕνεκεν τῆς δόξης τοῦ ὀνόματός σου.

ὁ β΄ χορός

Ἀνάστα Κύριε, βοήθησον ἡμῖν, καὶ λύτρωσαι
ἡμᾶς, ἕνεκεν τῆς δόξης τοῦ ὀνόματός σου.

ὁ α΄ χορός

Στίχ. Ὁ Θεός, ἐν τοῖς ὠσὶν ἡμῶν ἠκούσαμεν.

Ἀνάστα Κύριε, βοήθησον ἡμῖν, καὶ λύτρωσαι
ἡμᾶς,...

ὁ β΄ χορός

... ἕνεκεν τῆς δόξης τοῦ ὀνόματός σου.

Ἡ Τάξις τοῦ Ἑωθινοῦ Εὐαγγελίου

ὁ α΄ χορός

Ἦχος β΄.

Πᾶσα πνοὴ αἰνεσάτω τὸν Κύριον.

ὁ β΄ χορός

Πᾶσα πνοὴ αἰνεσάτω τὸν Κύριον.

ὁ α΄ χορός

Αἰνεσάτω πνοὴ πᾶσα τὸν Κύριον.

ΕΩΘΙΝΟΝ Β΄ (Μαρκ. Κεφ. ιϚ', 1-8)

Διαγενομένου τοῦ Σαββάτου, Μαρία ἡ
Μαγδαληνὴ καὶ Μαρία ἡ τοῦ Ἰακώβου καὶ
Σαλώμη ἠγόρασαν ἀρώματα, ἵνα ἐλθοῦσαι
ἀλείψωσιν τὸν Ἰησοῦν. Καὶ λίαν πρωΐ τῆς
μῆρας Σαββάτων ἔρχονται ἐπὶ τὸ μνημεῖον
ἀνατείλαντος τοῦ ἡλίου. Καὶ ἔλεγον πρὸς
ἑαυτάς· Τίς ἀποκυλίσει ἡμῖν τὸν λίθον ἐκ τῆς
θύρας τοῦ μνημείου; Καὶ ἀναβλέψασαι,
θεωροῦσιν, ὅτι ἀποκεκύλισται ὁ λίθος· ἦν
γὰρ μέγας σφόδρα. Καὶ εἰσελθοῦσαι εἰς τὸ
μνημεῖον, εἶδον νεανίσκον καθήμενον ἐν τοῖς
δεξιοῖς, περιβεβλημένον στολὴν λευκὴν, καὶ
ἔξεθαμβήθησαν. Ὁ δὲ λέγει αὐταῖς· Μὴ

ἐκθαμβεῖσθε, Ἰησοῦν ζητεῖτε τὸν Ναζαρηνὸν
τὸν ἐσταυρωμένον ἠγέρθη, οὐκ ἔστιν ὧδε ἵδε
ὁ τόπος ὅπου ἔθηκαν αὐτόν. Ἀλλ' ὑπάγετε,
εἶπατε τοῖς μαθηταῖς αὐτοῦ καὶ τῷ Πέτρῳ,
ὅτι προάγει ὑμᾶς εἰς τὴν Γαλιλαίαν ἔκει
αὐτὸν ὄψεσθε, καθὼς εἶπεν ὑμῖν. Καὶ ἐξελθούσαι
ταχὺ ἔφυγον ἀπὸ τοῦ μνημείου, εἶχε δὲ αὐτὰς
τρόμος καὶ ἔκστασις, καὶ οὐδενὶ οὐδὲν εἶπον ἔφοβούντο γάρ.

Δόξα σοι, Κύριε, δόξα σοι.

Ὁ Προεστὼς ἢ ὁ Αναγνώστης:

Ἀνάστασιν Χριστοῦ θεασάμενοι, προσκυνήσωμεν Ἅγιον, Κύριον, Ἰησοῦν τὸν
μόνον ἀναμάρτητον. Τὸν Σταυρὸν σου, Χριστέ,
προσκυνοῦμεν, καὶ τὴν ἀγίαν σου Ἀνάστασιν
ὑμνοῦμεν καὶ δοξάζομεν. Σὺ γὰρ εἶ Θεὸς ἡμῶν,
ἐκτὸς σου ἄλλον οὐκ οἶδαμεν, τὸ ὄνομά σου
ὀνομάζομεν. Δεῦτε πάντες οἱ πιστοί,
προσκυνήσωμεν τὴν τοῦ Χριστοῦ ἀγίαν
Ἀνάστασιν, ἰδοὺ γὰρ ἦλθε διὰ τοῦ Σταυροῦ,
χαρὰ ἐν ὅλῳ τῷ κόσμῳ. Διὰ παντὸς εὐλογοῦντες
τὸν Κύριον, ὑμνοῦμεν τὴν Ἀνάστασιν αὐτοῦ.
Σταυρὸν γὰρ ὑπομείνας δι' ἡμᾶς, θανάτῳ
θάνατον ὤλεσεν.

Καὶ εὐθύς ὁ Ν΄ Ψαλμὸς εἰς ἦχον β΄

- Ἐλέησόν με ὁ Θεὸς κατὰ τὸ μέγα ἔλεός σου
καὶ κατὰ τὸ πλῆθος τῶν οἰκτιρῶν σου ἐξάλειψον
τὸ ἀνόμημά μου.
 - Ἐπὶ πλεῖον πλῦνόν με ἀπὸ τῆς ἀνομίας μου
καὶ ἀπὸ τῆς ἀμαρτίας μου καθάρισόν με.
- Ὅτι τὴν ἀνομίαν μου ἐγὼ γινώσκω καὶ ἡ ἀμαρτία μου
ἐνώπιόν μου ἐστὶ διὰ παντὸς.
 - Σοὶ μόνῳ ἥμαρτον καὶ τὸ πονηρὸν ἐνώπιόν σου
ἐποίησα ὅπως ἂν δικαιωθῆς ἐν τοῖς λόγοις σου καὶ
νικήσῃς ἐν τῷ κρίνεσθαί σε.
- Ἴδου γὰρ ἐν ἀνομίαις συνελήφθην καὶ ἐν ἀμαρτίαις
ἐκίσσησέ με ἡ μήτηρ μου.
 - Ἴδου γὰρ ἀλήθειαν ἠγάπησας τὰ ἀδηλα καὶ τὰ
κρύφια τῆς σοφίας σου ἐδήλωσάς μοι.
 - Ῥαντιεῖς με ὑσώπῳ καὶ καθαρισθήσομαι
πλυνεῖς με καὶ ὑπὲρ χιόνα λευκανθήσομαι.

- Ἀκουτιεῖς μοι ἀγαλλίασιν καὶ εὐφροσύνην
ἀγαλλιάσονται ὅστέα τεταπεινωμένα.
- Ἀπόστρεψον τὸ πρόσωπόν σου ἀπὸ τῶν
ἀμαρτιῶν μου καὶ πάσας τὰς ἀνομίας μου
ἐξάλειψον.
- Καρδίαν καθαρὰν κτίσον ἐν ἐμοὶ ὁ Θεὸς
καὶ πνεῦμα εὐθὲς ἐγκαίνισον ἐν τοῖς ἐγκάτοις μου.
- Μὴ ἀπορρίψῃς με ἀπὸ τοῦ προσώπου σου
καὶ τὸ Πνεῦμα σου τὸ ἅγιον μὴ ἀντανέλης ἀπ' ἐμοῦ.
- Ἀπόδος μοι τὴν ἀγαλλίασιν τοῦ σωτηρίου σου
καὶ πνεύματι ἡγεμονικῶ στήριξόν με.
- Διδάξω ἀνόμους τὰς ὁδοὺς σου καὶ ἀσεβεῖς
ἐπὶ σὲ ἐπιστρέψουσιν.
- Ῥῦσαί με ἐξ αἱμάτων ὁ Θεός, ὁ Θεὸς τῆς
σωτηρίας μου, ἀγαλλιάσεται ἡ γλῶσσά μου
τὴν δικαιοσύνην σου.
- Κύριε, τὰ χεῖλη μου ἀνοίξεις, καὶ τὸ στόμα μου
ἀναγγελεῖ τὴν αἴνεσίν σου.
 - Ὅτι εἰ ἠθέλησας θυσίαν ἔδωκα ἂν ὀλοκαυτώματα
οὐκ εὐδοκήσεις.
 - Θυσία τῷ Θεῷ, πνεῦμα συντετριμμένον ἢ
καρδίαν συντετριμμένην καὶ τεταπεινωμένην ὁ
Θεὸς οὐκ ἐξουδενώσει.
- Ἀγάθυνον, Κύριε, ἐν τῇ εὐδοκίᾳ σου τὴν
Σιών, καὶ οἰκοδομηθήτω τὰ τεῖχη Ἱερουσαλήμ.
- Τότε εὐδοκήσεις θυσίαν δικαιοσύνης ἀναφορὰν
καὶ ὀλοκαυτώματα.
- Τότε ἀνοίσουσιν ἐπὶ τὸ θυσιαστήριόν σου
μόσχους, καὶ ἐλέησόν με ὁ Θεός.

ὁ α΄ χορὸς

Δόξα Πατρὶ... Ἦχος β΄

Ταῖς τῶν Ἀποστόλων, πρεσβείαις Ἐλεῆμον, ἐξάλειψον τὰ πλήθη, τῶν ἐμῶν ἐγκλημάτων.

ὁ β΄ χορὸς

Καὶ νῦν...

Ταῖς τῆς Θεοτόκου, πρεσβείαις Ἐλεῆμον, ἐξάλειψον τὰ πλήθη, τῶν ἐμῶν ἐγκλημάτων.

ὁ α΄ χορὸς

Στίχ. Ἐλέησόν με, ὁ Θεός, κατὰ τὸ μέγα ἔλεός σου, καὶ κατὰ τὸ πλῆθος τῶν οἰκτιρισμῶν σου ἐξάλειψον τὸ ἀνόμημά μου.

Πεντηκοστάριον. Ἦχος ὁ αὐτός
Ἀναστάς ὁ Ἰησοῦς ἀπὸ τοῦ τάφου, καθὼς προεῖπεν, ἔδωκεν ἡμῖν, τὴν αἰώνιον ζωὴν καὶ μέγα ἔλεος.

Σῶσον ὁ Θεὸς τὸν λαὸν σου... Ἐλέει καὶ οἰκτιρμοῖς...
KANONEΣ

ὁ Ἀναστάσιμος εἰς δ'
ὁ α' χορὸς

ὠδὴ α'. Ἦχος δ'. Ὁ Εἰρμός
Θαλάσσης, τὸ ἐρυθραῖον πέλαγος, ἀβρόχοις ἴχνεσιν, ὁ παλαιὸς πεζεύσας Ἰσραήλ, σταυροτύποις Μωσέως χερσί, τοῦ Ἀμαλήκ τὴν δύναμιν, ἐν τῇ ἐρήμῳ ἐτροπώσατο.
ὁ β' χορὸς

Στίχ. Δόξα τῇ Ἁγίᾳ Ἀναστάσει σου, Κύριε.
Ἐψώθης, τὴν ἡμετέραν ἔκπτωσιν, ἐπανορθούμενος, ἐν τῷ ἀχράντῳ ξύλῳ τοῦ Σταυροῦ, τὴν ἐν ξύλῳ ἰώμενος, πανωλεθρίαν Δέσποτα, ὡς ἀγαθὸς καὶ παντοδύναμος.
ὁ α' χορὸς

Στίχ. Δόξα τῇ Ἁγίᾳ Ἀναστάσει σου, Κύριε.
Ἐν τάφῳ, σωματικῶς, ἐν ἄδη δὲ μετὰ ψυχῆς ὡς Θεός, ἐν Παραδείσῳ δὲ μετὰ ληστοῦ, καὶ ἐν θρόνῳ ὑπῆρχες Χριστέ, μετὰ Πατρός καὶ Πνεύματος, πάντα πληρῶν ὁ ἀπερίγραπτος.
ὁ β' χορὸς

Στίχ. Ὑπεραγία Θεοτόκε, σῶσον ἡμᾶς. **Θεοτοκίον**
Ἀσπόρως, τῷ τοῦ Πατρὸς βουλήματι, ἐκ θείου Πνεύματος, τὸν τοῦ Θεοῦ συνειληφας Υἱόν, καὶ σαρκὶ ἀπεκύησας, τὸν ἐκ Πατρὸς ἀμήτορα, καὶ δι' ἡμᾶς ἐκ σοῦ ἀπάτορα.
Ὁ Κανὼν τοῦ Ἱερομάρτυρος, οὗ ἡ Ἀκροστιχίς.
Ἄνθος σε μέλπω ποιμένων καὶ μαρτύρων.

Ἰωσήφ.

Ωιδὴ α'

Ἦχος δ' Ὁ Εἰρμός Τριστάτας κραταιούς,
ὁ α' χορὸς

Στίχ. Ἄγιο τοῦ Θεοῦ πρέσβευε ὑπὲρ ἡμῶν.
Ἀνθήσας ἱερῶς, ὡσπερ κρίνον λειμῶνι, τῶν Μαρτύρων τὰς ψυχὰς, ἀπάντων εὐσεβῶν, εὐωδία τῶν ἄθλων σου, Ἄνθιμε εὐωδιάζεις,

τῶν πιστῶς εὐφημούντων σε, Ἱεράρχα καὶ Μάρτυς πολυάθλε.

ὁ β' χορὸς

Στίχ. Ἄγιο τοῦ Θεοῦ πρέσβευε ὑπὲρ ἡμῶν.
Νευρώσας τὴν ψυχὴν, ἐπιμόνοις μελέταις, ἐξενεύρισας ἐχθρόν, ἀνδρείαις συμπλοκαῖς, καὶ ἀνίσχυρον ἔδειξας· ὅθεν πᾶσα Ἐκκλησία, ἐπιγνοῦσά σε Μάρτυρα, ἀπερίτρεπτον Μάκαρ γεραίρει σε.

ὁ α' χορὸς

Στίχ. Ἄγιο τοῦ Θεοῦ πρέσβευε ὑπὲρ ἡμῶν.
Θαμβεῖται κατιδῶν, πρὸ βημάτων ἀνδρείως, παρεστῶτά σε Σοφέ, ἀλάστωρ δυσμενῆς, καὶ θωπείαις ἐκλύειν σου, οἶεται τὴν καρτερίαν· ἀλλ' ἠττήθη καὶ πέπτωκεν, ἀπονοίας αὐτοῦ τὰ φρούραγματα.

ὁ β' χορὸς

Στίχ. Ὑπεραγία Θεοτόκε, σῶσον ἡμᾶς. **Θεοτοκίον**

Ὁ Κύριος ἐκ σοῦ, ἀνατείλας ὡς οἶδε, τοὺς χοροὺς τῶν Ἀθλητῶν, ἐλάμπρυνεν Ἄγνη, τὰ αὐτοῦ εἰκονίζοντας, πάθη πάντα ζωηφόρα, καὶ τὸν ἄδικον θάνατον, δικαιοῦντα ἡμᾶς ἀμαρτήσαντας.

Ὁ Κανὼν τοῦ Ὁσίου, οὗ ἡ Ἀκροστιχίς.
Τοὺς σοὺς ἀγῶνας ὦ Θεόκτιστε φράσω.

Ποίημα Θεοφάνους.

Ωιδὴ α' Ἦχος πλ. δ' Ἡ κεκομμένη
ὁ α' χορὸς

Στίχ. Ἄγιο τοῦ Θεοῦ πρέσβευε ὑπὲρ ἡμῶν.
Τῆς ἀπαθείας τῷ πόθῳ νυττόμενος, σαρκὸς τὰ σκιρτήματα, Πάτερ κατεμάρανας, Θεόκτιστε σοφέ, θεόθεν βοηθούμενος, καὶ νῦν ἡμᾶς φωτὸς τοῦ νοητοῦ, πλησθῆναι καθικέτευσον, τῷ Κυρίῳ ψάλλοντας· Ἐνδόξως γὰρ δεδόξασται.

ὁ β' χορὸς

Στίχ. Ἄγιο τοῦ Θεοῦ πρέσβευε ὑπὲρ ἡμῶν.
Οἰκειωθεὶς σοὶ ὁ μέγας Εὐθύμιος, τῇ θείᾳ Πάτερ στοργῇ, καὶ συνδιαιτώμενος, Θεόκτιστε στεργῶς, τὴν τρίβον τῆς ἀσκήσεως, διήνυσεν ἐμπράκτως ἀληθῶς, καὶ σοὶ συνεκραύγαζε· τῷ Κυρίῳ ἄσωμεν, ἐνδόξως γὰρ δεδόξασται.

ὁ α' χορὸς

Δόξα Πατρὶ...

Ὑπωπιάσας τὸ σῶμα πανόλβιε, καὶ πάθη τὰ
τῆς σαρκός, Πάτερ δουλωσάμενος, Θεόκτιστε
τρανώς, ἐδέξω τὴν λαμπρότητα, τῆς χάριτος,
καὶ ταύτη λαμπρυνθεὶς, ἐνθέως
ἀνεκραύγαζες, τῷ Κυρίῳ ἄσωμεν ἐνδόξως
γὰρ δεδόξασται.

ὁ β' χορός

Καὶ νῦν... Θεοτοκίον

Σὲ σωτηρίας ἐλπίδα κτησάμενοι,
Παρθενομήτορ ἀγνή, Λόγον ὡς κηύσασαν,
θεόφρονες σοφοί, ἀσκήσει ἐνδιέπρεψαν,
Εὐθύμιος ὁ πᾶσι ποθητός, ὁ θεῖός τε
Θεόκτιστος, τῷ Κυρίῳ ψάλλοντες· ἐνδόξως
γὰρ δεδόξασται.

ὁ α' χορός

ὠδὴ γ'. Ἦχος δ'. Ὁ Εἰρμός

Εὐφραίνεται ἐπὶ σοί, ἡ Ἐκκλησία σου Χριστέ
κράζουσα. Σὺ μου ἰσχύς Κύριε, καὶ καταφυγὴ
καὶ στερέωμα.

ὁ β' χορός

Στίχ. Δόξα τῇ Ἁγίᾳ Ἀναστάσει σου, Κύριε.
Τὸ ξύλον τὸ τῆς ζωῆς, ἡ νοητὴ καὶ ἀληθὴς
ἄμπελος, ἐπὶ Σταυροῦ κρέματα, πᾶσιν
ἀμβροσίαν πηγάζουσα.

ὁ α' χορός

Στίχ. Δόξα τῇ Ἁγίᾳ Ἀναστάσει σου, Κύριε.
Ὡς μέγας, ὡς φοβερός, ὡς τὸ τοῦ ἄδου
καθελὼν φρύαγμα, καὶ ὡς Θεὸς ἀφθαρτος,
νῦν σωματικῶς ἐξεγήγηρται.

ὁ β' χορός

Στίχ. Ὑπεραγία Θεοτόκε, σῶσον
ἡμᾶς. **Θεοτοκίον**

Σὺ μόνη τοῖς ἐπὶ γῆς, τῶν ὑπὲρ φύσιν
ἀγαθῶν πρόξενος, Μήτηρ Θεοῦ γέγονας,
ὄθεν σοὶ τὸ Χαῖρε, προσάγομεν.

Ωιδὴ γ', τοῦ Ἱερομάρτυρος

Ἦχος δ' Ὁ Εἰρμός Ὅτι στεῖρα ἔτεκεν,
ὁ α' χορός

Στίχ. Ἄγιο τοῦ Θεοῦ πρέσβευε ὑπὲρ ἡμῶν.
Ἐαυτὸν παρέδωκας, ὡς ὁ Χριστὸς τοῖς
ζητοῦσι, καὶ πρὸς σφαγὴν ἠνέχθης, ὥσπερ
ἐπίσημος κριός, καθαγιαζὼν Ἄνθιμε, τῷ
αἵματι, πάντας τοὺς τιμῶντάς σε.

ὁ β' χορός

Στίχ. Ἄγιο τοῦ Θεοῦ πρέσβευε ὑπὲρ ἡμῶν.

Λύσας τῇ θεῖα χάριτι, πᾶσαν δαιμόνων
ἀπάτην, ἠχθῆς δεσμώτης Μάρτυς, τὸν
δεδεμένον διὰ σέ, ἐξεικονίζων Ἄνθιμε, καὶ
θανάτω, λύσαντα τὸν θάνατον.

ὁ α' χορός

Στίχ. Ἄγιο τοῦ Θεοῦ πρέσβευε ὑπὲρ ἡμῶν.
Πρηστήρια ὄργανα, βασανιστήρια πάντα,
πρὸ ὀφθαλμῶν σου βλέψας, οὐκ ἐσαλεύθης
τῷ νοῖ ἀλλὰ θερμῶς ἐχώρησας, πρὸς βάσανα,
Ἄνθιμε πολυάθλε.

ὁ β' χορός

Στίχ. Ὑπεραγία Θεοτόκε, σῶσον
ἡμᾶς. **Θεοτοκίον**

Ὡραιώθης Πάναγνε, τὸν ὑπὲρ πάντας
ῥαῖον, τοὺς γηγενεῖς τεκοῦσα, Υἱὸν καὶ
Λόγον τοῦ Πατρὸς· ὃν οἱ γενναῖοι Μάρτυρες,
ποθήσαντες, δόξη ἐλαμπρύνθησαν.

Ωιδὴ γ', τοῦ Ὁσίου

Ἦχος πλ. δ' Σὺ εἶ τὸ στερέωμα

ὁ α' χορός

Στίχ. Ἄγιο τοῦ Θεοῦ πρέσβευε ὑπὲρ ἡμῶν.
Σάρκα μὲν ἐνέκρωσας, δι' ἐγκρατείας σου
Ὅσιε· τὴν δὲ ψυχὴν θείων χαρισμάτων,
δωρεαῖς κατελάμπρυνας.

ὁ α' χορός

Στίχ. Ἄγιο τοῦ Θεοῦ πρέσβευε ὑπὲρ ἡμῶν.
Σάρκα μὲν ἐνέκρωσας,...

ὁ α' χορός

Δόξα Πατρὶ...

Ὅλην μὲν τὴν ἔφεισιν, πρὸς τὸν Δεσπότην
σου ἔτρεψας· τὸν δὲ θυμὸν, κατὰ τῶν
δαιμόνων, θεοφόρε καθώπλισας.

ὁ β' χορός

Καὶ νῦν... Θεοτοκίον

Ὑμνους ἀναμέλποντες, οἱ θεοδίδακτοι
Δέσποινα, σὲ Ἀσκηταί, ὡς Θεὸν τεκοῦσαν,
Θεοτόκον ἐδόξασαν.

Συναπτὴ μικρὰ καὶ ἡ Ἐκφώνησις

Ὅτι σὺ εἶ ὁ Θεὸς ἡμῶν,...

ὁ α' χορός

Κάθισμα τοῦ Ἱερομάρτυρος

Ἦχος α' Τὸν τάφον σου Σωτῆρ

Τὸ αἷμά σου σοφέ, μυστικῶς ἀνεβόα, ἐκ γῆς
πρὸς τὸν Θεόν, ὡς τοῦ Ἄβελ θεόφρον· σαφῶς
γὰρ ἐκήρυξας, τὴν Τριάδα τὴν ἄκτιστον· ὄθεν
Ἄνθιμε, ποιμαντικῶς διαπρέψας, ἀπεδίωξας,

τοὺς τῶν αἰρέσεων θήρας, ὡς φύλαξ τῆς
πίστεως.
ὁ β' χορός
Δόξα Πατρί... Τοῦ Ὁσίου
Ἦχος δ' Ἐπεφάνης σήμερον
Τῶν Πατέρων ἕξαρχος, ἀνηγορεύθης, καὶ τῷ
κόσμῳ γέγονας, περιφανέστατος λαμπτήρ,
Ὅσιε Πάτερ Θεόκτιστε· ὅθεν ἀπαύστως,
τιμῶμεν τὴν μνήμην σου.
ὁ α' χορός
Καὶ νῦν... Θεοτοκίον
Τὴν θερμὴν ἀντίληψιν, τῶν ἐν ἀνάγκαις, τὴν
ἡμῶν βοήθειαν, καὶ πρὸς Θεὸν καταλλαγὴν,
δι' ἧς φθορᾶς ἐλυτρώθημεν, τὴν Θεοτόκον,
πιστοὶ μακαρίσωμεν.
ὠδὴ δ' . Ἦχος δ' . Ὁ Εἰρμός
Ἐπαρθέντα σε ἰδοῦσα ἡ Ἐκκλησία, ἐπὶ
Σταυροῦ τὸν Ἥλιον τῆς δικαιοσύνης, ἔστη ἐν
τῇ τάξει αὐτῆς, εἰκότως κραυγάζουσα. Δόξα
τῇ δυνάμει σου Κύριε.
Στίχ. Δόξα τῇ Ἁγίᾳ Ἀναστάσει σου, Κύριε.
Ἀνελήλυθας τὰ πάθη μου θεραπεύσων, ἐπὶ
Σταυροῦ τῷ πάθει τῆς ἀχράντου σαρκός σου,
ἦν ἐκὼν ἐφόρεσας, διὸ σοὶ κραυγάζομεν.
Δόξα τῇ δυνάμει σου Κύριε.
Στίχ. Δόξα τῇ Ἁγίᾳ Ἀναστάσει σου, Κύριε.
Ἀναμαρτήτου ὁ θάνατος γεγευμένος,
ζωοποιῶν τε σώματος τοῦ σοῦ ἐπαξίως,
Δέσποτα νενέκρωται, ἡμεῖς δὲ βοῶμέν σοι.
Δόξα τῇ δυνάμει σου Κύριε.
Στίχ. Ὑπεραγία Θεοτόκε, σῶσον
ἡμᾶς. **Θεοτοκίον**
Ἀπειρογάμως ἐκύησας ὦ Παρθέने, καὶ μετὰ
τόκον ὠφθης παρθενεύουσα πάλιν, ὅθεν
ἀσιγήτοις φωναῖς, τὸ χαῖρέ σοι Δέσποινα,
πίστει ἀδιστάκτῳ κραυγάζομεν.
ὠιδὴ δ', τοῦ Ἱερομάρτυρος
Ἦχος δ' Ὁ Εἰρμός Δι' ἀγάπησιν
Οἰκτίρμον
Στίχ. Ἄγιε τοῦ Θεοῦ πρέσβευε ὑπὲρ ἡμῶν.
Πέτρα πίστεως τὰς φρένας ἐρηρυσμένος,
λίθοις ἐτύφθης Μάρτυς, ἐν μιμῆσει
Στεφάνου· ὅθεν στεφανοῦμέν σε, τοῖς ὕμνοις
γηθόμενοι.
Στίχ. Ἄγιε τοῦ Θεοῦ πρέσβευε ὑπὲρ ἡμῶν.

Ὁ Θεοῦ σε ἐπυρπόλησε θεῖος ζῆλος,
πεπυρωμένοις· ὅθεν, οὐκ ἠσθάνου σιδήροις,
ἐμπεροნიζόμενος, Μαρτύρων ἀγλαΐσμα.
Στίχ. Ἄγιε τοῦ Θεοῦ πρέσβευε ὑπὲρ ἡμῶν.
Ἱερέων χρῆσμα ἅγιον κεχρισμένος, καὶ
κατηγλαϊσμένος, τῷ σεπτῷ μαρτυρίῳ,
χαίρων προσεχώρησας, Ἁγίων εἰς Ἄγια.
Στίχ. Ὑπεραγία Θεοτόκε, σῶσον
ἡμᾶς. **Θεοτοκίον**
Μὴ κενώσας τοὺς πατρώους ὁ Λόγος
κόλπους, σοῦ ἐν τοῖς κόλποις Κόρη, ἀνεκλίθη
ὡς βρέφος, θέλων ἀναπλάσαι με, φθορᾶ
ὑποκείμενον.
ὠιδὴ δ', τοῦ Ὁσίου
Ἦχος πλ. δ' Ἐπέβης ἐφ' ἵππους
Στίχ. Ἄγιε τοῦ Θεοῦ πρέσβευε ὑπὲρ ἡμῶν.
Σοφίας τῆς πρώτης, σὺ ἐραστής ὠφθης
Πάνσοφε· τὸν γὰρ βίον ἀμέμπτως διήνυσας,
κεκαθαρμένος ἄριστα ψυχὴν καὶ ἔννοιαν,
συμφώνως ἀνακραζῶν· δόξα τῇ δυνάμει σου
Κύριε.
Στίχ. Ἄγιε τοῦ Θεοῦ πρέσβευε ὑπὲρ ἡμῶν.
Ἀγνίσας τὸν νοῦν σου, τῆς τῶν παθῶν
τύρβης ἔνδοξε, τὰς αἰσθήσεις ἐμφρόνως
ῥυθμίσας τε, ἀταραξίας γαλήνη Πάτερ
προσώρμησας, προθύμως ἀναμέλπων· Δόξα
τῇ δυνάμει σου Κύριε.
Δόξα Πατρί...
Γεώδεις φροντίδας, ἀσκητικῶς ἀπώσάμενος,
οὐρανίους ἐλπίδας ἐκτήσατο, ὁ σὸς θεράπων
Δέσποτα, θεῖος Θεόκτιστος, Εὐθυμῖα
συμφάλλων· Δόξα τῇ δυνάμει σου Κύριε.
Καὶ νῦν... Θεοτοκίον
Ὡς ὠφθης ἐν κόσμῳ, ἐκ τῆς Παρθένου ὡς
ἄνθρωπος, ἐδωρήσω τὴν νίκην Ὁσίοις σου·
τῷ σῷ Σταυρῷ γὰρ, δαίμονας οὗτοι
ἀπήλασαν, ἐν πίστει ἐκβοῶντες· Δόξα τῇ
δυνάμει σου Κύριε.
ὠδὴ ε'. Ἦχος δ' . Ὁ Εἰρμός
Σὺ Κύριέ μου φῶς, εἰς τὸν κόσμον ἐλήλυθας,
φῶς ἅγιον ἐπιστρέφον, ἐκ ζοφώδους ἀγνοίας,
τοὺς πίστει ἀνυμνοῦντας σε.
Στίχ. Δόξα τῇ Ἁγίᾳ Ἀναστάσει σου, Κύριε.
Σὺ Κύριε πρὸς γῆν, συμπαθῶς κατελήλυθας,
σὺ ὕψωσας τὴν πεσοῦσαν, τῶν ἀνθρώπων
οὐσίαν, ἐν ξύλῳ ἀναρτώμενος.

Στίχ. Δόξα τῇ Ἁγίᾳ Ἀναστάσει σου, Κύριε.
Σὺ ἤράς μου Χριστέ, τῶν πταισμάτων τὸ
ἐγκλημα, σὺ ἔλυσας τὰς ὀδύνας, τοῦ θανάτου
Οἰκτίρμον, τῇ θείᾳ Ἀναστάσει σου.

Στίχ. Ὑπεραγία Θεοτόκε, σῶσον
ἡμᾶς. **Θεοτοκίον**

Σὲ ὄπλον ἀρράγες, κατ' ἐχθρῶν
προβαλλόμεθα, σὲ ἄγκυραν καὶ ἐλπίδα, τῆς
ἡμῶν σωτηρίας, Θεόνυμφε κεκτήμεθα.

Ωιδὴ ε', τοῦ Ἱερομάρτυρος

**Ἦχος δ' Ὁ Εἰρμός Τὸν φωτισμόν σου,
Κύριε**

Στίχ. Ἅγιε τοῦ Θεοῦ πρέσβευε ὑπὲρ ἡμῶν.
Ἐν τῷ δεινῶς πυροῦσθαί σου τοὺς πόδας
Ἀθλητά, συνθλάς τὴν κάραν, ἀσάρκου
δυσμενοῦς, καὶ πρὸς οὐρανὸν βαδίζεις,
ἄθλοις ἱεροῖς ἐγκοσμούμενος.

Στίχ. Ἅγιε τοῦ Θεοῦ πρέσβευε ὑπὲρ ἡμῶν.
Νενικημένος ἔμεινεν ἐχθρὸς ἐξεστηκώς,
Θεὸς δὲ ζώση ἐκάλει σε φωνῇ, θάρσος
ἐντιθεὶς τῇ σῇ καρδίᾳ, Ἱεράρχα πολυάθλε.

Στίχ. Ἅγιε τοῦ Θεοῦ πρέσβευε ὑπὲρ ἡμῶν.
Ὡς προσφορὰ ὀλόκληρος, ὡς θῦμα ἱερόν, ὡς
ἱερεῖον, ὡς κάρπωμα θεῖον, τῷ παμβασιλεῖ
Ποιμῆν καὶ Μάρτυς, ἀνηνέχθης γηθόμενος.

Στίχ. Ὑπεραγία Θεοτόκε, σῶσον
ἡμᾶς. **Θεοτοκίον**

Νόμου σκιαὶ ἐδήλωσαν τὸ φέγγος τὸ ἐκ σοῦ,
ἐξανατεῖλαν πανάμωμε Κόρη, καὶ τῶν
ἀθλητῶν καταλαμπρῦναν, τοὺς χοροὺς
εὐφημοῦντάς σε.

Ωιδὴ ε', τοῦ Ὁσίου

Ἦχος πλ. δ' Φώτισον ἡμᾶς

Στίχ. Ἅγιε τοῦ Θεοῦ πρέσβευε ὑπὲρ ἡμῶν.
Νέκρωσον ἡμῶν, τὰ φρονήματα
φιλάνθρωπε, τῆς σαρκὸς καὶ τὰ σκιρτήματα,
ταῖς εὐπροσδέκτοις, τοῦ Ὁσίου σου
ἐντεύξεσιν.

Δόξα Πατρὶ...

Ἄνωθεν ἡμᾶς, ἐποπτεύοις Παμμακάριστε,
καὶ κατευθύνοις τὸν βίον ἡμῶν, τῶν
ἐκτελούντων πόθῳ, σοφὴ τὴν μνήμην σου.

Καὶ νῦν...Θεοτοκίον

Σύσκηνος дуάς, παναρίστη καὶ Θεόκλητος,
τὸν σαρκωθέντα ἐκ Παρθένου ἀγνῆς, Θεὸν
κηρύττει, ἀρρήτως ἡμῖν ἐκλάμψαντα.

ὠδὴ ζ'. Ἦχος δ', Ὁ Εἰρμός

Θύσω σοι, μετὰ φωνῆς αἰνέσεως Κύριε, ἡ
Ἐκκλησία βοᾷ σοι, ἐκ δαιμόνων λύθρου
κεκαθαρμένη, τῷ δι' οἶκτον, ἐκ τῆς πλευρᾶς
σου ρεύσαντι αἵματι.

Στίχ. Δόξα τῇ Ἁγίᾳ Ἀναστάσει σου, Κύριε.
Ἀνήλθες, ἐν Σταυρῷ δυναστείαν ζωσάμενος,
καὶ συμπλακείς τῷ τυράννῳ, ὡς Θεὸς ἐξ
ὑψους κατέρῳραξας, τὸν Ἀδὰμ δέ, ἀηττήτῳ,
παλάμῃ ἀνέστησας.

Στίχ. Δόξα τῇ Ἁγίᾳ Ἀναστάσει σου, Κύριε.
Ἀνέστης, ἐξαστράπτων ὠραῖος ἐκ τάφου
Χριστέ, καὶ διεσκέδασας πάντα, τοὺς
ἐχθροὺς τῇ θείᾳ σου δυναστείᾳ, καὶ τὰ
πάντα, ὡς Θεός, εὐφροσύνης ἐπλήρωσας.

Στίχ. Ὑπεραγία Θεοτόκε, σῶσον
ἡμᾶς. **Θεοτοκίον**

Ὡ θαῦμα, τῶν ἀπάντων θαυμάτων καὶ
νότερον! ὅτι Παρθένος ἐν μήτρᾳ, τὸν τὰ
σύμπαντα περιέποντα, ἀπειράνδρως,
συλλαβοῦσα, οὐκ ἐστενοχώρησεν.

Ωιδὴ ζ', τοῦ Ἱερομάρτυρος

**Ἦχος δ' Ὁ Εἰρμός Ἐβόησε, προτυπῶν τὴν
ταφήν**

Στίχ. Ἅγιε τοῦ Θεοῦ πρέσβευε ὑπὲρ ἡμῶν.
Κυκλούμενος, θλιβερῶς καὶ τροχῷ
προσδεσμούμενος, καὶ λαμπάσι, πανταχόθεν
εὐτόνως φλεγόμενος, ἀκλινῆς ὠράθης,
Ἱεράρχα πολυάθλε Ἄνθιμε.

Στίχ. Ἅγιε τοῦ Θεοῦ πρέσβευε ὑπὲρ ἡμῶν.
Ἀνέπεμπες, τῷ Θεῷ ὑμνωδίαν φλεγόμενος,
καὶ τὴν δρόσον, ὡς οἱ Παῖδες ἐξ ὑψους
δεχόμενος, Ἀθλητὰ γενναῖε, τῶν Ἁγίων
Ἀγγέλων συνόμιλε.

Στίχ. Ἅγιε τοῦ Θεοῦ πρέσβευε ὑπὲρ ἡμῶν.
Ίατρευσον, τὴν ψυχὴν μου νοσοῦσαν ἀνίατα·
ἱερεὺς γάρ, δεδειγμένος καὶ Μάρτυς
ἀήττητος, ἐξουσίαν ἔχεις, ἀφαιρεῖν ἁμαρτίας
Μακάριε.

Στίχ. Ὑπεραγία Θεοτόκε, σῶσον
ἡμᾶς. **Θεοτοκίον**

Μαράνασα, τὰ φυτὰ τῆς κακίας Ἀνύμφευτε,
τῷ βλαστῷ σου, τῶν παθῶν μου τοὺς
σκόλοπας ἐκτίλον, καὶ βλαστάνειν θεῖα, τὴν
ψυχὴν μου νοήματα ποίησον.

Ωιδὴ ζ', τοῦ Ὁσίου

Ἦχος πλ. δ΄ Τὴν δέησιν ἐκχεῶ

Στίχ. Ἄγιε τοῦ Θεοῦ πρέσβευε ὑπὲρ ἡμῶν.

Ὡς ἥλιος, τοῖς ἐν γῆ ἀνέτειλας, τῷ πυρσῷ τῆς
εὐσεβείας φωτίζων, καὶ ἀρετῶν, διασπείρων
τὸ φέγγος, καὶ σωφροσύνης διδάσκων
φαιδρότητα, Θεόκτιστε σαῖς προσευχαῖς, καὶ
νῦν τὴν οἰκουμένην εἰρήνευσον.

Δόξα Πατρὶ...

Θεόφρονι, λογισμῷ χρησάμενος, τῶν ἐν γῆ
καταπεφρόνηκας πάντων, καὶ οὐρανῶν,
παμμακάριστε Πάτερ, τὴν κληρουχίαν
πανσόφως προέκρινας· Θεόκτιστε, καὶ νῦν
σαφῶς, οὐρανοὺς ἐμβατεύεις γηθόμενος.

Καὶ νῦν...Θεοτοκίον

Ἐθέλχθητε, καλλονῆς τῷ ἔρωτι, τοῦ Χριστοῦ
τῆς εὐπρεποῦς τε καὶ θείας, διὰ σαρκός, τοῦ
φανέντος ἐν κόσμῳ, ἐκ τῆς Ἁγίας ἀγνῆς
Θεομήτορος, καὶ ὠφθητε τῶν μοναστῶν,
ἀκριβοῦς πολιτείας προγράμματα.

Συναπτὴ μικρὰ καὶ ἡ Ἐκφώνησις

Σὺ γὰρ εἶ ὁ Βασιλεύς...

Κοντάκιον Ἦχος δ΄ . Ἐπεφάνης σήμερον

Ὁ Σωτὴρ καὶ ῥύστης μου, ἀπὸ τοῦ τάφου, ὡς
Θεὸς ἀνέστησεν, ἐκ τῶν δεσμῶν τοὺς
γηγενεῖς, καὶ πύλας ἄδου
συνέτριψε, καὶ ὡς **Δεσπότης ἀνέστη τριήμε-**
ρος.

Ὁ Οἶκος

Τὸν ἀναστάντα ἐκ νεκρῶν Χριστὸν τὸν
ζωοδότην, τριήμερον ἐκ τάφου, καὶ πύλας
τοῦ θανάτου σήμερον συνθλάσαντα, τῇ
δυνάμει τῆ αὐτοῦ, τὸν ἄδην τε νεκρώσαντα,
καὶ τὸ κέντρον τοῦ θανάτου συντρίψαντα,
καὶ τὸν Ἀδὰμ σὺν τῇ Εὐὰ ἐλευθερώσαντα,
ύμνήσωμεν πάντες οἱ γηγενεῖς, εὐχαρίστως
βοῶντες αἶνον ἐκτενῶς, Αὐτὸς γὰρ ὡς μόνος
κραταῖος

Θεός, καὶ Δεσπότης ἀνέστητριήμερος.

Συναξάριον

Τῇ Γ΄ τοῦ αὐτοῦ μηνός, Μνήμη τοῦ Ἁγίου
Ἱερομάρτυρος Ἀνθίμου, Ἐπισκόπου
Νικομηδείας.

Στίχοι

- Τμηθεῖς κεφαλὴν Μάρτυς Ἀνθιμε
ξίφει,

- Καὶ νεκρὸς ἀνθεῖς εἰς Θεοῦ δόξαν
τρίχας.
- Ἀνθιμον ἐν τριτάτῃ ἀπέκτεινε ξίφος
ὀξύ.

Τῇ αὐτῇ ἡμέρᾳ, Μνήμη τοῦ Ὁσίου Πατρὸς
ἡμῶν Θεοκτίστου, συνασκητοῦ τοῦ Μεγάλου
Εὐθυμίου.

Στίχοι

- Εἰδὼς σὸν εἶναι τὸν Θεὸν Κτίστην,
Πάτερ,
- Αὐτὸν πρὸ πάντων ἐξελέξω
κτισμάτων.

Τῇ αὐτῇ ἡμέρᾳ, ὁ Ἅγιος Ζήνων, ἐν λέβητι
μολύβδου κοχλάζονος βληθεῖς, τελειοῦται.

Στίχοι

- Ζήνων ὁ θεῖος τοῦ Θεοῦ πόθῳ ζέων,
• Χαίρων ὑπῆλθε τοῦ μολύβδου τὸ ζέον.

Τῇ αὐτῇ ἡμέρᾳ, ἡ Ἁγία Βασίλισσα,
θηριομαχήσασα καὶ μηδὲν βλαβεῖσα,
τελειοῦται.

Στίχοι

- Ὀφθεῖσα Βασίλισσα φρικτὴ θηρίοις,
• Φρικτῷ παρέστη παμβασιλέως θρόνῳ.

Τῇ αὐτῇ ἡμέρᾳ, ὁ Ἅγιος Ἀριστίων, Ἐπίσκοπος
Ἀλεξανδρείας, πυρὶ τελειοῦται.

Στίχοι

- Ὡς εἰς ἄριστον τὴν πυρὰν σπεύδων
τρέχεις,
 - Χριστοῦ ἄριστε Μαρτύρων Ἀριστίων.
- Τῇ αὐτῇ ἡμέρᾳ, ὁ Ἅγιος Χαρίτων, ἐν
ἀσβέστου βόθρῳ βληθεῖς, τελειοῦται.

Στίχοι

- Εἰσδὺς Χαρίτων εἰς τὸν ἀσβέστου
βόθρον,
 - Ἀσβεστον εὗρε φῶς ἀκηράτου τόπου.
- Ὁ ἅγιος μάρτυς Ἀρχοντίων Λιμῶ
τελειοῦται.

Ὁ ἅγιος νεομάρτυς Πολύδωρος ὁ ἐν τῇ νέᾳ
Ἐφέσῳ μαρτυρήσασκατὰ τὸ 1794, ἀγχόνῃ
τελειοῦται.

Ταῖς τῶν σῶν Ἁγίων πρεσβείαις, Χριστέ ὁ
Θεός, ἐλέησον ἡμᾶς. **Ἀμήν.**

ΚΑΤΑΒΑΣΙΑΙ

ὁ α΄ χορὸς
ᾠδὴ α΄ Ἦχος πλ. δ΄

Σταυρόν χαράξας Μωσῆς, ἐπ' εὐθείας ῥάβδῳ,
τὴν Ἐρυθρὰν διέτεμε, τῷ Ἰσραὴλ πεζεύσαντι'
τὴν δὲ ἐπιστρεπτικῶς, Φαραὼ τοῖς ἄρμασι,
κροτήσας ἤνωσεν, ἐπ' εὐρους διαγράψας, τὸ
ἀήττητον ὄπλον' διὸ Χριστῷ ἄσωμεν, τῷ Θεῷ
ἡμῶν, ὅτι δεδόξασται.

ὁ β' χορὸς
ὠδὴ γ'

Ῥάβδος εἰς τύπον τοῦ μυστηρίου
παραλαμβάνεται' τῷ βλαστῷ γὰρ προκρίνει
τὸν ἱερέα. Τῇ στειρευούσῃ δὲ πρώην
Ἐκκλησία νῦν ἐξήνθησε, ξύλον Σταυροῦ,...

ὁ α' χορὸς
...εἰς κράτος καὶ στερέωμα.

ὁ β' χορὸς
ὠδὴ δ'

Εἰσακήκοα Κύριε, τῆς οἰκονομίας σου τὸ
μυστήριον, κατενόησα τὰ ἔργα σου, καὶ
ἐδόξασά σου τὴν θεότητα.

ὁ α' χορὸς
ὠδὴ ε'

Ἦ τρισμακάριστον ξύλον! ἐν ᾧ ἐτάθη
Χριστός, ὁ Βασιλεὺς καὶ Κύριος' δι' οὗ
πέπτωκεν ὁ ξύλῳ ἀπατήσας, τῷ ἐν σοὶ
δελεασθεῖς, Θεῷ τῷ προσπαγέντι σαρκί' τῷ
παρέχοντι, τὴν εἰρήνην ταῖς ψυχαῖς ἡμῶν.

ὁ β' χορὸς
ὠδὴ ζ'

Νοτίου θηρὸς ἐν σπλάγχνοις, παλάμας
Ἰωνᾶς, σταυροειδῶς διεκπετάσας, τὸ
σωτήριον πάθος προδιετύπου σαφῶς' ὄθεν
τριήμερος ἐκδύς, τὴν ὑπερκόσμιον
Ἀνάστασιν ὑπεζωγράφησε, τοῦ σαρκί
προσπαγέντος Χριστοῦ τοῦ Θεοῦ, καὶ
τριμέρῳ ἐγέρσει τὸν κόσμον φωτίσαντος.

ὁ α' χορὸς
ὠδὴ ζ'

Ἔκνοον πρόσταγμα τυράννου, δυσσεβοῦς,
λαοὺς ἐκλόνησε, πνέον ἀπειλῆς, καὶ
δυσφημίας θεοστυγοῦς' ὁμως τρεῖς Παῖδας
οὐκ ἐδειμάτωσε, θυμὸς θηριώδης, οὐ πῦρ
βρόμιον' ἀλλ' ἀντηχοῦντι δροσοβόλῳ
πνεύματι, πυρὶ συνόντες ἔψαλλον' Ὁ
ὑπερύμνητος, τῶν Πατέρων καὶ ἡμῶν, Θεὸς
εὐλογητὸς εἶ.

ὁ β' χορὸς

ὠδὴ η'

**Στίχ. Αἰνοῦμεν, εὐλογοῦμεν, καὶ
προσκυνοῦμεν τὸν Κύριον.**

Εὐλογεῖτε Παῖδες, τῆς Τριάδος ἰσάριθμοι,
Δημιουργὸν Πατέρα Θεόν' ὑμνεῖτε τὸν
συγκαταβάντα Λόγον, καὶ τὸ πῦρ εἰς δρόσον
μεταποιήσαντα' καὶ ὑπερυψοῦτε, τὸ πᾶσι
ζωὴν παρέχον, Πνεῦμα πανάγιον εἰς τοὺς
αἰῶνας.

Τὴν Θεοτόκον καὶ μητέρα τοῦ φωτός...
ΤΙΜΙΩΤΕΡΑ (Ἦχος πλ. δ')

ὁ α' χορὸς

**Στίχ. Μεγαλύνει ἡ ψυχὴ μου τὸν Κύριον, καὶ
ἠγαλλίασε τὸ πνεῦμά μου ἐπὶ τῷ Θεῷ τῷ
σωτήρῳ μου.**

Τὴν Τιμιωτέραν τῶν Χερουβεὶμ, καὶ
ἐνδοξοτέραν ἀσυγκρίτως τῶν Σεραφεὶμ, τὴν
ἀδιαφθόρως Θεὸν Λόγον τεκοῦσαν, τὴν
ὄντως Θεοτόκον, σὲ μεγαλύνομεν.

ὁ β' χορὸς

**Στίχ. Ὅτι ἐπέβλεψεν ἐπὶ τὴν ταπείνωσιν τῆς
δούλης αὐτοῦ· ἰδοὺ γὰρ ἀπὸ τοῦ νῦν
μακαριοῦσί με πᾶσαι αἱ γενεαί.**

Τὴν Τιμιωτέραν...

ὁ α' χορὸς

**Στίχ. Ὅτι ἐποίησέ μοι μεγαλεῖα ὁ Δυνατός,
καὶ ἅγιον τὸ ὄνομα αὐτοῦ, καὶ τὸ ἔλεος αὐτοῦ
εἰς γενεὰν καὶ γενεὰν τοῖς φοβουμένοις
αὐτόν.**

Τὴν Τιμιωτέραν...

ὁ β' χορὸς

**Στίχ. Ἐποίησε κράτος ἐν βραχίονι αὐτοῦ,
διεσκόρπισεν ὑπερηφάνους διανοίᾳ καρδίας
αὐτῶν.**

Τὴν Τιμιωτέραν...

ὁ α' χορὸς

**Στίχ. Καθεῖλε δυνάστας ἀπὸ θρόνων καὶ
ὑψωσε ταπεινοὺς, πεινῶντας ἐνέπλησεν
ἀγαθῶν καὶ πλουτοῦντας ἐξαπέστειλε
κενοὺς.**

Τὴν Τιμιωτέραν...

ὁ β' χορὸς

**Στίχ. Ἀντελάβετο Ἰσραὴλ παιδὸς αὐτοῦ,
μνησθῆναι ἐλέους, καθὼς ἐλάλησε πρὸς τοὺς
πατέρας ἡμῶν, τῷ Ἀβραάμ καὶ τῷ σπέρματι
αὐτοῦ ἕως αἰῶνος.**

Τὴν Τιμιωτέραν...

Καταβασία

ὁ α΄ χορός
ὠδὴ θ΄.

Μυστικὸς εἶ Θεοτόκε Παράδεισος,
ἀγεωργήτως βλαστήσασα Χριστόν, ὑφ' οὗ τὸ
τοῦ Σταυροῦ ζωηφόρον ἐν γῆ,
πεφυτούργηται δένδρον. Διὸ νῦν ὑψουμένου
προσκυνοῦντες αὐτόν, σὲ μεγαλύνομεν.

Συναπτὴ μικρὰ καὶ ἡ Ἐκφώνησις
Ὅτι σὲ αἰνοῦσι πᾶσαι αἱ δυνάμεις...

ΕΞΑΠΟΣΤΕΙΛΑΡΙΑ

ὁ α΄ χορός
Ἦχος β΄.

Ἅγιος Κύριος ὁ Θεὸς ἡμῶν.

ὁ β΄ χορός

Ἅγιος Κύριος ὁ Θεὸς ἡμῶν.

ὁ α΄ χορός

Ὑψοῦτε Κύριον τὸν Θεὸν ἡμῶν καὶ
προσκυνεῖτε τῷ ὑποποδίῳ τῶν ποδῶν αὐτοῦ.

ὁ β΄ χορός

Ὅτι ἅγιος ἐστι.

ὁ α΄ χορός

Ἐξαποστειλᾶριον Β΄

Τὸν λίθον θεωρήσασαι, ἀποκεκλισμένον, αἱ
Μυροφόροι ἔχαιρον' εἶδον γὰρ Νεανίσκον,
καθήμενον ἐν τῷ τάφῳ' καὶ αὐτὸς ταύταις
ἔφη' Ἴδου Χριστὸς ἐγήγερται, εἶπατε σὺν τῷ
Πέτρῳ, τοῖς Μαθηταῖς' Ἐν τῷ ὄρει φθάσατε
Γαλιλαίας' ἐκεῖ ὑμῖν ὀφθήσεται, ὡς προεῖπε
τοῖς φίλοις.

ὁ β΄ χορός

τοῦ ἱερομάρτυρος Ἦχος β΄ Τῶν μαθητῶν
ὁρώντων σε

Χορείαν ἄγε σήμερον ἐτησίαν, Νικομηδέων
πᾶσα χαίρουσα πόλις, τοῦ καλοῦ Ποιμένος
σου, καὶ σκίρτησον, τὸν πολιούχον ἔχουσα,
διατηροῦντά σε βλάβης, τῶν δυσμενῶν
ἀνωτέραν.

ὁ α΄ χορός

τοῦ Ὁσίου Ἦχος β΄ Τοῖς Μαθηταῖς
συνέλθωμεν

Ἀγγελικῶς ἐβίωσας, ἐπὶ γῆς θεοφόρε, σὺν
Εὐθυμίῳ πάνσοφε, τῷ μεγάλῳ φωστῆρι,
Θεόκτιστε διαπρέψας, ἐν εὐχαῖς καὶ
νηστεῖαις, καὶ πλείστοις κατορθώμασι,

πρακτικῆς θεωρίας, μεθ' οὗ καὶ νῦν,
παρεστῶς τριάδι τῇ ἀπροσίτῳ, ὑπὲρ ἡμῶν
ἰκέτευε, τῶν τιμώντων σε μάκαρ.

ὁ α΄ χορός

Θεοτοκίον

Τετυρωμένον πάναγνε, καὶ πιότατον ὄρος,
Δαυῖδ Θεογεννήτρια, μελωδῶν σε ἐκάλει, ὁ
σὸς προπάτωρ Παρθένε· Σολομῶν δὲ ὁ θεῖος,
κλίνην σαφῶς τοῖς Ἄισμασιν, Ἡσαΐας δὲ
ῥάβδον, καὶ Ἰακώβ, κλίμακα σὲ εἶδε· καὶ
πύλην ἄλλος, ἐξ ἧς Θεὸς τὸ φύραμα,
νεουργεῖ τῶν ἀνθρώπων.

ΑΙΝΟΙ

ὁ α΄ χορός

Ἦχος δ΄.

Πᾶσα πνοὴ αἰνεσάτω τὸν Κύριον. Αἰνεῖτε τὸν
Κύριον ἐκ τῶν οὐρανῶν· αἰνεῖτε αὐτόν ἐν τοῖς
ὑψίστοις. Σοὶ πρέπει ὕμνος τῷ Θεῷ.

ὁ β΄ χορός

Αἰνεῖτε αὐτόν, πάντες οἱ Ἄγγελοι αὐτοῦ·
αἰνεῖτε αὐτόν, πᾶσαι αἱ δυνάμεις αὐτοῦ. Σοὶ
πρέπει ὕμνος τῷ Θεῷ.

ὁ α΄ χορός

Στίχ. Τοῦ ποιῆσαι ἐν αὐτοῖς κρῖμα
ἔγγραπτον. Δόξα αὕτη ἔσται πᾶσι τοῖς ὀσίοις
αὐτοῦ.

Ὁ σταυρὸν ὑπομείνας καὶ θάνατον, καὶ
ἀναστὰς ἐκ τῶν νεκρῶν, παντοδύναμε Κύριε,
δοξάζομέν σου τὴν Ἀνάστασιν.

ὁ β΄ χορός

Στίχ. Αἰνεῖτε τὸν Θεὸν ἐν τοῖς Ἁγίοις αὐτοῦ,
αἰνεῖτε αὐτόν ἐν στερεώματι τῆς δυνάμεως
αὐτοῦ.

Ἐν τῷ σταυρῷ σου Χριστέ, τῆς ἀρχαίας
κατάρας ἠλευθέρωσας ἡμᾶς, καὶ ἐν τῷ
θανάτῳ σου, τὸν τὴν φύσιν ἡμῶν
τυραννήσαντα, διάβολον κατήργησας' ἐν δὲ
τῇ Ἐγέρσει σου, χαρᾶς τὰ πάντα ἐπλήρωσας'
διὸ βοῶμέν σοι' Ὁ ἀναστὰς ἐκ τῶν νεκρῶν,
Κύριε δόξα σοι.

ὁ α΄ χορός

Στίχ. Αἰνεῖτε αὐτόν ἐπὶ ταῖς δυναστείαις
αὐτοῦ, αἰνεῖτε αὐτόν κατὰ τὸ πλῆθος τῆς
μεγαλωσύνης αὐτοῦ.

Τῷ σῷ Σταυρῷ Χριστέ Σωτήρ, ὀδήγησον ἡμᾶς
ἐπὶ τὴν ἀλήθειάν σου, καὶ ῥῦσαι ἡμᾶς, τῶν

παγίδων τοῦ ἐχθροῦ ὁ ἀναστάς ἐκ τῶν νεκρῶν, ἀνάστησον ἡμᾶς πεσόντας τῇ ἁμαρτία, ἐκτείνας τὴν χειρὰ σου, φιλάνθρωπε Κύριε, τῇ πρεσβείᾳ τῶν Ἁγίων σου.

ὁ β' χορός

Στιχ. Αἰνεῖτε αὐτὸν ἐν ἤχῳ, σάλπιγγος, αἰνεῖτε αὐτὸν ἐν ψαλτηρίῳ καὶ κιθάρα. Τῶν Πατρικῶν σου κόλπων, μὴ χωρισθεῖς μονογενὲς Λόγε τοῦ Θεοῦ, ἦλθες ἐπὶ γῆς διὰ φιλάνθρωπῆς, ἄνθρωπος γενόμενος ἀτρέπτως, καὶ Σταυρὸν καὶ θάνατον ὑπέμεινας σαρκί, ὁ ἀπαθὴς τῇ θεότητι, ἀναστάς δὲ ἐκ νεκρῶν ἀθανασίαν παρέσχες τῷ γένει τῶν ἀνθρώπων, ὡς μόνος παντοδύναμος.

Ἔτερα Στιχηρά, Ἀνατολικά.

ὁ α' χορός

Στιχ. Αἰνεῖτε αὐτὸν ἐν τυμπάνῳ καὶ χορῶ, αἰνεῖτε αὐτὸν ἐν χορδαῖς καὶ ὄργάνῳ. Θάνατον κατεδέξω σαρκί, ἡμῖν ἀθανασίαν πραγματευσόμενος Σωτῆρ, καὶ ἐν τάφῳ ὤκησας, ἵνα ἡμᾶς τοῦ ἄδου ἐλευθερώσης, συναναστήσας ἑαυτῷ, παθῶν, μὲν ὡς ἄνθρωπος, ἀλλ' ἀναστάς ὡς Θεός. Διὰ τοῦτο βοῶμεν· Δόξα σοι ζωοδότα Κύριε, μόνε Φιλάνθρωπε.

ὁ β' χορός

Στιχ. Αἰνεῖτε αὐτὸν ἐν κυμβάλοις εὐήχοις, αἰνεῖτε αὐτὸν ἐν κυμβάλοις ἀλαλαγμοῦ.

Πᾶσα πνοὴ αἰνεσάτω τὸν Κύριον.

Πέτραι ἐσχίσθησαν Σωτῆρ, ὅτε ἐν τῷ Κρανίῳ ὁ Σταυρός σου ἐπάγη, ἔφριξαν ἄδου πυλωροί, ὅτε ἐν τῷ μνημείῳ ὡς θνητὸς κατετέθης· καὶ γὰρ τοῦ θανάτου καταργήσας τὴν ἰσχύν, τοῖς τεθνεῶσι πᾶσιν ἀφθαρσίαν παρέσχες, τῇ Ἀναστάσει σου Σωτῆρ. Ζωοδότα Κύριε δόξα σοι.

ὁ α' χορός

Στιχ. Ἀνάστηθι, Κύριε, ὁ Θεός μου, ὑψωθήτω ἡ χεὶρ σου, μὴ ἐπιλάθῃ τῶν πενήτων σου εἰς τέλος.

Ἐπεθύμησαν Γυναῖκες, ἰδεῖν σου τὴν Ἀνάστασιν, Χριστὲ ὁ Θεός· ἦλθε προλαβοῦσα Μαρία ἡ Μαγδαληνὴ, εὔρε τὸν λίθον ἀποκυλισθέντα τοῦ μνήματος, καὶ τὸν

Ἄγγελον καθεζόμενον καὶ λέγοντα· Τί ζητεῖτε τὸν ζῶντα μετὰ τῶν νεκρῶν; ἀνέστη ὡς Θεός, ἵνα σώσῃ τὰ σύμπαντα.

ὁ β' χορός

Στιχ. Ἐξομολογήσομαί σοι, Κύριε, ἐν ὅλῃ καρδίᾳ μου, διηγῆσομαι πάντα τὰ θαυμάσιά σου.

Ποῦ ἐστὶν Ἰησοῦς, ὃν ἐλογίσασθε φυλάττειν; εἶπατε Ἰουδαῖοι, ποῦ ἐστὶν, ὃν ἐθήκατε ἐν τῷ μνήματι, τὸν λίθον σφραγίσαντες, δότε τὸν νεκρὸν, οἱ τὴν ζωὴν ἀρνησάμενοι, δότε τὸν ταφέντα, ἢ πιστεύσατε τῷ ἀναστάντι, κἂν ὑμεῖς σιγήσητε τοῦ Κυρίου τὴν Ἐγερσιν, οἱ λίθοι κεκράξονται, μάλιστα ὁ ἀποκυλισθεὶς ἐκ τοῦ μνήματος. Μέγα σου τὸ ἔλεος! Μέγα τὸ μυστήριον τῆς οἰκονομίας σου! Σωτῆρ ἡμῶν δόξα σοι.

ὁ α' χορός

Δόξα Πατρὶ... Ἐωθινόν Β' Ἦχος β'

Μετὰ μύρων προσελθούσαις, ταῖς περὶ Μαριὰμ Γυναίξι, καὶ διαπορουμέναις, πῶς ἔσται αὐταῖς τυχεῖν τοῦ ἐφετοῦ, ὠράθη ὁ λίθος μετηρμένος, καὶ θεῖος νεανίας, καταστέλλων τὸν θόρυβον αὐτῶν τῆς ψυχῆς· Ἠγέρθη γὰρ φησιν, Ἰησοῦς ὁ Κύριος· διὸ κηρύξατε τοῖς κήρυξιν αὐτοῦ Μαθηταῖς, εἰς τὴν Γαλιλαίαν δραμεῖν, καὶ ὄψεσθε αὐτόν, ἀναστάντα ἐκ νεκρῶν, ὡς ζωοδότην καὶ Κύριον.

ὁ β' χορός

Καὶ νῦν... ἦχος β' (πάντοτε)

Ἐπερευλογημένη ὑπάρχεις, Θεοτόκε Παρθένε, διὰ γὰρ τοῦ ἐκ σοῦ σαρκωθέντος, ὁ Ἄιδης ἠχημαλώτισται, ὁ Ἀδὰμ ἀνακέκληται, ἡ κατάρα νενέκρωται, ἡ Εὐὰ ἠλευθέρωται, ὁ θάνατος τεθανάτωται, καὶ ἡμεῖς ἐζωοποιήθημεν, διὸ ἀνυμνοῦντες βοῶμεν. Εὐλογητὸς Χριστὸς ὁ Θεὸς ἡμῶν, ὁ οὕτως εὐδοκήσας, δόξα σοι.

Δοξολογία Μεγάλη

εἰς ἤχον δ' (Ἀργὴ ἢ σύντομος)

ὁ α' χορός

- Δόξα σοι τῷ δεῖξαντι τὸ φῶς. Δόξα ἐν ὑψίστοις Θεῷ, καὶ ἐπὶ γῆς εἰρήνη, ἐν ἀνθρώποις εὐδοκία.

ὁ β' χορός

- Ὑμνοῦμέν σε, εὐλογοῦμέν σε, προσκυνοῦμέν σε, δοξολογοῦμέν σε, εὐχαριστοῦμέν σοι, διὰ τὴν μεγάλην σου δόξαν.
ὁ α' χορός
- Κύριε βασιλεῦ, ἐπουράνιε Θεέ, Πάτερ παντοκράτορ, Κύριε Υἱὲ μονογενές, Ἰησοῦ Χριστέ, καὶ Ἅγιον Πνεῦμα.
ὁ β' χορός
- Κύριε ὁ Θεός, ὁ ἀμνὸς τοῦ Θεοῦ, ὁ Υἱὸς τοῦ Πατρὸς, ὁ αἴρων τὴν ἁμαρτίαν τοῦ κόσμου, ἐλέησον ἡμᾶς, ὁ αἴρων τὰς ἁμαρτίας τοῦ κόσμου.
ὁ α' χορός
- Πρόσδεξαι τὴν δέησιν ἡμῶν, ὁ καθήμενος ἐν δεξιᾷ τοῦ Πατρὸς, καὶ ἐλέησον ἡμᾶς.
ὁ β' χορός
- Ὅτι σὺ εἶ μόνος Ἅγιος, σὺ εἶ μόνος Κύριος, Ἰησοῦς Χριστός, εἰς δόξαν Θεοῦ Πατρὸς. Ἀμήν.
ὁ α' χορός
- Καθ' ἐκάστην ἡμέραν εὐλογήσω σε, καὶ αἰνέσω τὸ ὄνομά σου εἰς τὸν αἰῶνα, καὶ εἰς τὸν αἰῶνα τοῦ αἰῶνος.
ὁ β' χορός
- Καταξίωσον, Κύριε, ἐν τῇ ἡμέρᾳ ταύτῃ, ἀναμαρτήτους φυλαχθῆναι ἡμᾶς.
ὁ α' χορός
- Εὐλογητὸς εἶ, Κύριε, ὁ Θεὸς τῶν Πατέρων ἡμῶν, καὶ αἰνετὸν καὶ δεδοξασμένον τὸ ὄνομά σου εἰς τοὺς αἰῶνας. Ἀμήν.
ὁ β' χορός
- Γένοιτο, Κύριε, τὸ ἔλεός σου ἐφ' ἡμᾶς, καθάπερ ἠλπίσαμεν ἐπὶ σέ.
ὁ α' χορός
- Εὐλογητὸς εἶ, Κύριε, δίδαξόν με τὰ δικαιώματά σου.
ὁ β' χορός
- Εὐλογητὸς εἶ, Κύριε, δίδαξόν με τὰ δικαιώματά σου.
ὁ α' χορός
- Εὐλογητὸς εἶ, Κύριε, δίδαξόν με τὰ δικαιώματά σου.
ὁ β' χορός
- Κύριε, καταφυγὴ ἐγενήθης ἡμῖν, ἐν γενεᾷ καὶ γενεᾷ. Ἐγὼ εἶπα· Κύριε, ἐλέησον με, ἴασαι τὴν ψυχὴν μου, ὅτι ἡμαρτόν σοι.
ὁ α' χορός
- Κύριε, πρὸς σὲ κατέφυγον, δίδαξόν με τοῦ ποιεῖν τὸ θέλημά σου, ὅτι σὺ εἶ ὁ Θεός μου.
ὁ β' χορός
- Ὅτι παρὰ σοὶ πηγὴ ζωῆς, ἐν τῷ φωτί σου ὀψόμεθα φῶς.
ὁ α' χορός
- Παράτεινον τὸ ἔλεός σου τοῖς γινώσκουσί σε.
Ἅγιος ὁ Θεός, Ἅγιος Ἰσχυρός, Ἅγιος Ἀθάνατος, ἐλέησον ἡμᾶς.
ὁ β' χορός
- Ἅγιος ὁ Θεός, Ἅγιος Ἰσχυρός, Ἅγιος Ἀθάνατος, ἐλέησον ἡμᾶς.
ὁ α' χορός
- Ἅγιος ὁ Θεός, Ἅγιος Ἰσχυρός, Ἅγιος Ἀθάνατος, ἐλέησον ἡμᾶς.
ὁ β' χορός
- Δόξα Πατρὶ καὶ Υἱῷ καὶ ἀγίῳ Πνεύματι.
ὁ α' χορός
- Καὶ νῦν καὶ ἀεὶ καὶ εἰς τοὺς αἰῶνας τῶν αἰῶνων. Ἀμήν.
ὁ β' χορός
- Ἅγιος Ἀθάνατος, ἐλέησον ἡμᾶς.
ὁ α' χορός
- **καὶ πάλιν γεγονωτέρα τῇ φωνῇ**
Ἅγιος ὁ Θεός,
ὁ β' χορός
- Ἅγιος Ἰσχυρός,
ὁ α' χορός
- Ἅγιος Ἀθάνατος, ἐλέησον ἡμᾶς.
καὶ εὐθύς
ὁ β' χορός
- τὸ παρὸν Ἀναστάσιμον Τροπάριον
Ἦχος δ'.
Σήμερον σωτηρία τῷ κόσμῳ γέγονεν, ἄσωμεν τῷ ἀναστάντι ἐκ τάφου καὶ ἀρχηγῷ τῆς ζωῆς ἡμῶν· καθελὼν γὰρ τῷ θανάτῳ τὸν θάνατον, τὸ νίκος ἔδωκεν ἡμῖν, **καὶ τὸ μέγα ἔλεος.**

ΕΙΣ ΤΗΝ ΘΕΙΑΝ ΛΕΙΤΟΥΡΓΙΑΝ

ΑΝΤΙΦΩΝΑ (τῶν Κυριακῶν)

Ἀντίφωνον Α΄

Ἦχος β΄.

Στίχ. Εὐλόγει ἡ ψυχὴ μου, τὸν Κύριον, καὶ πάντα τὰ ἐντός μου τὸ ὄνομα τὸ ἅγιον αὐτοῦ. Ταῖς πρεσβείαις τῆς Θεοτόκου, Σῶτερ σῶσον ἡμᾶς.

Στίχ. Εὐλόγει, ἡ ψυχὴ μου, τὸν Κύριον, καὶ μὴ ἐπιλανθάνου πάσας τὰς ἀνταποδόσεις αὐτοῦ.

Ταῖς πρεσβείαις τῆς Θεοτόκου...

Στίχ. Κύριος ἐν τῷ οὐρανῷ ἠτοίμασε τὸν θρόνον αὐτοῦ, καὶ ἡ βασιλεία αὐτοῦ πάντων δεσπόζει.

Ταῖς πρεσβείαις τῆς Θεοτόκου...

Στίχ. Εὐλογεῖτε τὸν Κύριον, πάντα τὰ ἔργα αὐτοῦ, ἐν παντὶ τόπῳ τῆς δεσποτείας αὐτοῦ.

Ταῖς πρεσβείαις τῆς Θεοτόκου...

Δόξα Πατρὶ...Καὶ νῦν.

Ταῖς πρεσβείαις τῆς Θεοτόκου...

Ἀντίφωνον Β΄

Ἦχος β΄.

Στίχ. Αἶνει, ἡ ψυχὴ μου τὸν Κύριον, αἰνέσω Κύριον ἐν τῇ ζωῇ μου ψαλῶ τῷ Θεῷ μου ἕως ὑπάρχω.

Σῶσον ἡμᾶς, Υἱὲ Θεοῦ, ὁ ἀναστάς ἐκ νεκρῶν, ψάλλοντάς σοι Ἀλληλούϊα.

Στίχ. Μακάριος, οὗ ὁ Θεὸς Ἰακώβ βοηθὸς αὐτοῦ, ἡ ἐλπίς αὐτοῦ ἐπὶ Κύριον τὸν Θεὸν αὐτοῦ.

Σῶσον ἡμᾶς, Υἱὲ Θεοῦ, ὁ ἀναστάς...

Στίχ. Τὸν ποιήσαντα τὸν οὐρανὸν καὶ τὴν γῆν, τὴν θάλασσαν καὶ πάντα τὰ ἐν αὐτοῖς·

Σῶσον ἡμᾶς, Υἱὲ Θεοῦ, ὁ ἀναστάς..

Στίχ. Βασιλεύσει Κύριος εἰς τὸν αἰῶνα, ὁ Θεὸς σου, Σιών, εἰς γενεάν καὶ γενεάν.

Σῶσον, ἡμᾶς, Υἱὲ Θεοῦ, ὁ ἀναστάς...

Δόξα Πατρὶ...Καὶ νῦν...

Ὁ μονογενὴς Υἱὸς καὶ Λόγος τοῦ Θεοῦ, ἀθάνατος ὑπάρχων, καὶ καταδεξάμενος, διὰ τὴν ἡμετέραν σωτηρίαν, σαρκωθῆναι ἐκ τῆς ἁγίας Θεοτόκου καὶ ἀειπαρθένου Μαρίας, ἀτρέπτως ἐνανθρωπήσας, σταυρωθεὶς τε, Χριστὲ ὁ Θεός, θανάτῳ θάνατον πατήσας, Εἰς ὧν τῆς ἁγίας Τριάδος, συνδοξαζόμενος τῷ Πατρὶ καὶ τῷ ἁγίῳ Πνεύματι, σῶσον ἡμᾶς.

Ἀντίφωνον Γ΄

Στίχ. α΄. Αὕτη ἡ ἡμέρα Κυρίου, ἀγαλλιασώμεθα καὶ εὐφρανθῶμεν ἐν αὐτῇ. Ἀπολυτίκιον. Ἦχος δ΄.

Τὸ φαιδρὸν τῆς Ἀναστάσεως κήρυγμα, ἐκ τοῦ Ἀγγέλου μαθοῦσαι αἱ τοῦ Κυρίου Μαθήτριάι, καὶ τὴν προγονικὴν ἀπόφασιν ἀπορρίψασαι, τοῖς Ἀποστόλοις καυχώμεναι ἔλεγον· Ἐσκύλευται ὁ θάνατος, ἠγέρθη Χριστὸς ὁ Θεός, δωρούμενος τῷ κόσμῳ τὸ μέγα ἔλεος.

Στίχ. β΄. Αἰνεσάτωσαν αὐτὸν οἱ οὐρανοὶ καὶ ἡ γῆ.

Τὸ φαιδρὸν τῆς Ἀναστάσεως κήρυγμα,...

Μικρὰ Εἴσοδος.

Εἰσοδικὸν

Ἦχος β΄

(ψάλλεται ὑπὸ τῶν ἱερουργούντων μόνον ὅταν τελεῖται συλλείτουργον)

Δεῦτε προσκυνήσωμεν καὶ προσπέσωμεν Χριστῷ, σῶσον ἡμᾶς Υἱὲ Θεοῦ ὁ ἀναστάς ἐκ νεκρῶν.....

...ψάλλοντάς σοι, Ἀλληλούϊα.

(ψάλλεται ὑπὸ τῶν ἱερουργούντων ὅταν τελεῖται συλλείτουργον)

Ἀπολυτίκιον. Ἦχος δ΄

Τὸ φαιδρὸν τῆς Ἀναστάσεως κήρυγμα, ἐκ τοῦ Ἀγγέλου μαθοῦσαι αἱ τοῦ Κυρίου μαθήτριάι, καὶ τὴν προγονικὴν ἀπόφασιν ἀπορρίψασαι, τοῖς Ἀποστόλοις καυχώμεναι ἔλεγον, Ἐσκύλευται ὁ θάνατος, ἠγέρθη Χριστὸς ὁ Θεός, δωρούμενος τῷ κόσμῳ τὸ μέγα ἔλεος.

Ἦχος α΄ Τοῦ λίθου σφραγισθέντος

Τῆς ποιμένης σου θεόφρον, στερρὸς προστάτης γενόμενος, ὑπὲρ αὐτῆς ἐτοιμῶς τὸ σὸν αἷμα ἐξέχεας, καὶ ἀπειλὰς τῶν δυσμενῶν μὴ πτοηθεὶς, ἐν οὐρανοῖς νῦν ἀγάλλη, τῷ θρόνῳ τῆς τρισηλίου Θεότητος

παριστάμενος. Δόξα τῷ ἐνισχύσαντί σε Χριστῷ· δόξα τῇ εὐψυχία σου, δόξα τῇ μαρτυρικῇ σου Ἀνθιμῆ καρτερότητι.

Ἀπολυτίκιον τοῦ Ὁσίου Ἦχος πλ.

δ' Αὐτόμελον

Ταῖς τῶν δακρῶν σου ῥοαῖς, τῆς ἐρήμου τὸ ἄγονον ἐγεώργησας, καὶ τοῖς ἐκ βάθους στεναγμοῖς, εἰς ἑκατὸν τοὺς πόνους

ἐκαρποφόρησας, καὶ γέγονας φωστὴρ τῆ
οἰκουμένη, λάμπων τοῖς θαύμασιν·

Θεόκτιστε πατὴρ ἡμῶν Ὅσιε, πρέσβευε
Χριστῷ τῷ Θεῷ, σωθῆναι τὰς ψυχὰς ἡμῶν

Τοῦ Ναοῦ

Κοντάκιον Ἦχος δ΄

(ψάλλεται ὑπὸ τῶν ἱερουργούντων μόνον
ὅταν τελεῖται συλλείτουργον)

Αὐτόμελον

Ἰωακείμ καὶ Ἄννα ὄνειδισμοῦ ἀτεκνίας, καὶ
Ἀδὰμ καὶ Εὐᾶ, ἐκ τῆς φθορᾶς τοῦ θανάτου,
ἠλευθερώθησαν Ἄχραντε, ἐν τῇ ἀγία
γεννήσει σου· αὐτὴν ἐορτάζει καὶ ὁ λαὸς σου,
ἐνοχῆς τῶν πταισμάτων, λυτρωθεὶς ἐν τῷ
κράζειν σοι· Ἡ στείρα τίκτει τὴν
Θεοτόκον, καὶ τροφὸν τῆς ζωῆς ἡμῶν.

Τρισάγιον.

Ἀπόστολος

Προκείμενον ἦχος δ΄

Ὡς ἐμεγαλύνθη τὰ ἔργα σου, Κύριε· πάντα
ἐν σοφίᾳ ἐποίησας.

Στίχ. Εὐλόγει, ἡ ψυχὴ μου, τὸν
Κύριον.

**Πρὸς Κορινθίους Α΄ Ἐπιστολῆς Παύλου τὸ
ἀνάγνωσμα.**

(Α΄ Κορ. Ις΄,13-24)

Ἀδελφοί, γρηγορεῖτε, στήκετε ἐν τῇ πίστει,
ἀνδρίζεσθε, κραταιοῦσθε· πάντα ὑμῶν ἐν
ἀγάπῃ γινέσθω. Παρακαλῶ δὲ ὑμᾶς,
ἀδελφοί· οἴδατε τὴν οἰκίαν Στεφανᾶ, ὅτι ἐστὶν
ἀπαρχὴ τῆς Ἀχαΐας καὶ εἰς διακονίαν τοῖς
ἀγίοις ἔταξαν ἑαυτούς· ἵνα καὶ ὑμεῖς
ὑποτάσσησθε τοῖς τοιούτοις καὶ παντὶ τῷ
συνεργοῦντι καὶ κοπιῶντι. Χαίρω δὲ ἐπὶ τῇ
παρουσίᾳ Στεφανᾶ καὶ Φορτουνάτου καὶ
Ἀχαϊκοῦ, ὅτι τὸ ὑμῶν ὑστέρημα οὗτοι
ἀνεπλήρωσαν· ἀνέπαυσαν γὰρ τὸ ἐμὸν
πνεῦμα καὶ τὸ ὑμῶν. Ἐπιγινώσκετε οὖν τοὺς
τοιούτους. Ἀσπάζονται ὑμᾶς αἱ ἐκκλησίαι
τῆς Ἀσίας. Ἀσπάζεται ὑμᾶς ἐν Κυρίῳ πολλὰ
Ἀκύλας καὶ Πρίσκιλλα σὺν τῇ κατ' οἶκον
αὐτῶν ἐκκλησίᾳ. Ἀσπάζονται ὑμᾶς οἱ
ἀδελφοὶ πάντες. Ἀσπάσασθε ἀλλήλους ἐν
φιλήματι ἀγίῳ. Ὁ ἀσπασμὸς τῇ ἐμῇ χειρὶ
Παύλου. Εἴ τις οὐ φιλεῖ τὸν Κύριον Ἰησοῦν
Χριστόν, ἦτω ἀνάθεμα. Μαράν ἀθά. Ἡ χάρις

τοῦ Κυρίου Ἰησοῦ Χριστοῦ μεθ' ὑμῶν. Ἡ
ἀγάπη μου μετὰ πάντων ὑμῶν ἐν Χριστῷ

Ἰησοῦ· **ἀμήν.**

Ἀλληλουῖα (γ')

Εὐαγγέλιον (κα΄, 33-42)

Ἐκ τοῦ κατὰ Ματθαῖον

Εἶπεν ὁ Κύριος τὴν παραβολὴν ταύτην·
Ἄνθρωπός τις ἦν οἰκοδεσπότης, ὅστις
ἐφύτευσεν ἀμπελῶνα καὶ φραγμὸν αὐτῷ
περιέθηκε καὶ ὥρυξεν ἐν αὐτῷ ληνὸν καὶ
ῥοκδόμησε πύργον· καὶ ἐξέδοτο αὐτὸν
γεωργοῖς, καὶ ἀπεδήμησεν. Ὅτε δὲ ἤγγισεν ὁ
καιρὸς τῶν καρπῶν, ἀπέστειλε τοὺς δούλους
αὐτοῦ πρὸς τοὺς γεωργοὺς, λαβεῖν τοὺς
καρπούς αὐτοῦ. Καὶ λαβόντες οἱ γεωργοὶ
τοὺς δούλους αὐτοῦ, ὃν μὲν ἔδειραν, ὃν δὲ
ἀπέκτειναν, ὃν δὲ ἐλιθοβόλησαν. Πάλιν
ἀπέστειλεν ἄλλους δούλους πλείονας τῶν
πρῶτων· καὶ ἐποίησαν αὐτοῖς ὡσαύτως.
Ὑστερον δὲ ἀπέστειλε πρὸς αὐτοὺς τὸν υἱὸν
αὐτοῦ λέγων· Ἐντραπήσονται τὸν υἱὸν μου.
Οἱ δὲ γεωργοί, ἰδόντες τὸν υἱὸν, εἶπον ἐν
ἑαυτοῖς· Οὗτός ἐστιν ὁ κληρονόμος· δεῦτε,
ἀποκτείνωμεν αὐτὸν, καὶ κατάσχωμεν τὴν
κληρονομίαν αὐτοῦ. Καὶ λαβόντες αὐτὸν
ἐξέβαλον ἔξω τοῦ ἀμπελῶνος καὶ
ἀπέκτειναν. Ὅταν οὖν ἔλθῃ ὁ κύριος τοῦ
ἀμπελῶνος, τί ποιήσει τοῖς γεωργοῖς ἐκείνοις;
Λέγουσιν αὐτῷ· Κακοὺς κακῶς ἀπολέσει
αὐτούς, καὶ τὸν ἀμπελῶνα ἐκδώσεται ἄλλοις
γεωργοῖς, οἵτινες ἀποδώσουσιν αὐτῷ τοὺς
καρπούς ἐν τοῖς καιροῖς αὐτῶν. Λέγει αὐτοῖς
ὁ Ἰησοῦς· Οὐδέποτε ἀνέγνωτε ἐν ταῖς
Γραφαῖς· «Λίθον ὃν ἀπεδοκίμασαν οἱ
οἰκοδομοῦντες, οὗτος ἐγενήθη εἰς κεφαλὴν
γωνίας· παρὰ Κυρίου ἐγένετο αὕτη, καὶ ἔστι
θαυμαστὴ ἐν ὀφθαλμοῖς ἡμῶν.

Δόξα σοι, Κύριε, δόξα σοι.

**Καὶ καθεξῆς ἡ Θεία Λειτουργία τοῦ Ἱεροῦ
Χρυσοστόμου**

Εἰς τὸ Ἐξαιρέτως

Ἄξιόν ἐστιν ὡς ἀληθῶς, μακαρίζειν σὲ τὴν
Θεοτόκον, τὴν ἀειμακάριστον καὶ
παναμώμητον καὶ μητέρα τοῦ Θεοῦ ἡμῶν.
Τὴν τιμιωτέραν τῶν Χερουβείμ καὶ
ἐνδοξοτέραν ἀσυγκρίτως τῶν Σεραφεείμ, τὴν

ἀδιαφθόρως Θεὸν Λόγον τεκοῦσαν, τὴν
ὄντως Θεοτόκον, **σὲ μεγαλύνομεν.**

Κοινωνικόν

Αἰνεῖτε τὸν Κύριον ἐκ τῶν οὐρανῶν.
Ἀλληλουΐα.

Εἶδομεν τὸ φῶς τὸ ἀληθινόν, ἐλάβομεν
Πνεῦμα ἐπουράνιον, εὗρομεν πίστιν ἀληθῆ,
ἀδιαίρετον Τριάδα προσκυνοῦντες, αὕτη γὰρ
ἡμᾶς ἔσωσεν.

Πληρωθήτω τὸ στόμα ἡμῶν αἰνέσεώς σου,
Κύριε, ὅπως ὑμνήσωμεν τὴν δόξαν Σου, ὅτι
ἠξίωσας ἡμᾶς μετασχεῖν τῶν ἁγίων
μυστηρίων Σου. στήριξον ἡμᾶς ἐν τῷ σῶ
ἁγιασμῷ ὅλην τὴν ἡμέραν μελετᾶν τὴν
δικαιοσύνην Σου. Ἀλληλουΐα, Ἀλληλουΐα,
Ἀλληλουΐα.

Εἴη τὸ ὄνομα Κυρίου εὐλογημένον ἀπὸ τοῦ
νῦν καὶ ἕως τοῦ αἰῶνος. (τρῖς).

Ἀπόλυσις

«Ὁ ἀναστάς ἐκ νεκρῶν...»